

## .....बहुद्वेशीय सहकारी संस्थाको विनियम २०७६ (ढाँचा)

**प्रस्तावना :** सहकारी सिद्धान्त, मूल्य र मान्यताहरू अवलम्बन गरी सदस्यहरूमा स्वावलम्बन र पारस्परिकताको भावनालाई बढवा दिएर आफ्नो आर्थिक, सामाजिक एवं शैक्षिक उन्नतिका लागि आवश्यक स्रोतका साथै व्यावसायिक तथा सामुदायिक सेवाहरूको बन्दोबस्त आफैले मिलाएर परिश्रम, समानता र समताका मानदण्डमा समुदायका सबैको यथायोग्य वैभव हासिल हुने सहकारी सभ्यताको विकासमा समेत सहायता पुऱ्याउन .....बहुद्वेशीय सहकारी संस्थाको स्थापना गर्न लालीगुराँस नगरपालिका सहकारी ऐन, २०७५ को दफा ६ ले दिएको अधिकार प्रयोग गरी मिति ..... को प्रारम्भिक भेलाले यो विनियम बनाएको छ ।

### परिच्छेद १

#### प्रारम्भिक

१. **संक्षिप्त नाम र प्रारम्भ :** विनियमको नाम .....बहुद्वेशीय सहकारी संस्था लि. को विनियम २०७६ रहेको छ ।

२. **संस्थाका नाम र ठेगाना :** संस्थाको नाम .....बहुद्वेशीय सहकारी संस्था लि रहने छ ।  
संस्थाको ठेगाना घ्याङ्गलेख वडा नं ... मा रहने छ ।

३. **परिभाषा :** विषय वा प्रसङ्गले अर्को अर्थ नगालेमा यस विनियममा,-

क. ऐन भन्नाले लालीगुराँस नगरपालिका सहकारी ऐन २०७.. सम्झनु पर्दछ ।

ख. कार्यविधि भन्नाले लालीगुराँस नगरपालिका सहकारी दर्ता सम्बन्धी कार्यविधि २०७.. सम्झनु पर्दछ ।

ग. दर्ता गर्ने अधिकारी भन्नाले ऐनको दफा ६९ बमोजिम तोकिएको दर्ता गर्ने अधिकारी सम्झनु पर्दछ र सो सब्दले निजबाट अधिकार प्राप्त अधिकृत समेतलाई जनाउने छ ।

घ. संस्था भन्नाले श्री .....बहुद्वेशीय सहकारी संस्था लिमिटेड सम्झनु पर्दछ ।

ड. सदस्य भन्नाले यस विनियम बमोजिम संस्थाको सदस्यता प्राप्त गरेका व्यक्ति सम्झनु पर्दछ ।

च. साधारण सभा भन्नाले संस्थाको साधारण सभा सम्झनु पर्दछ ।

छ. समिति भन्नाले दफा ३१ बमोजिम गठन भएको संस्थाको संचालक समिति सम्झनु पर्दछ ।

ज. संचालक भन्नाले समितिको सदस्य सम्झनुपर्दछ र सो सब्दले समितिको अध्यक्ष, उपाध्यक्ष, सचिव र कोषाध्यक्ष समेतलाई जनाउने छ ।

झ. अध्यक्ष भन्नाले समितिको अध्यक्ष सम्झनु पर्दछ ।

ञ. व्यवस्थापक भन्नाले दफा ४१ बमोजिक नियुक्त संस्थाको व्यवस्थापक सम्झनु पर्दछ ।

## परिच्छेद २

४. उद्देश्य (१) सहकारी मूल्य मान्यता एवं सिद्धान्तको पालना गर्दै संस्थागत सुशासन कायम गर्न जोड दिने ।
- (२) सदस्यहरुलाई परम्परागत कृषि प्रणालीबाट व्यवसायिक र आधुनिकीकरण गर्ने ।
- (३) सदस्यहरुको उत्पादन क्षमतालाई अभिवृद्धि गर्ने ।
- (४) सदस्यहरुबाट बचत संकलन एवं अन्य बैंक तथा वित्तीय संस्थाहरुसंग कर्जा प्राप्त गरी आवश्यक वित्तीय श्रोत संकलनमा जोड दिने ।
- (५) कार्य क्षेत्र भित्रका गरिब, दलित, जनजाति, महिला साना किसानहरुलाई संगठित गराई सहकारिताको माध्यमबाट उनीहरुको जीवनस्तर उकास्न आर्थिक, सामाजिक एवं सामूदायिक विकासमा जोड दिने ।
- (६) सदस्यहरुको सामाजिक जीवनको विविध क्षेत्रमा संस्थागत सहयोग पुऱ्याउने खालका सेवामूलक कार्यक्रमहरु संचान गरी सहकारीताको महत्व स्थापीत हुने काम समुदायमा प्रदर्शीत गर्ने ।
- (७) सदस्यहरुमा बचत गर्ने बानीको विकास आय आर्जन क्षमतामा वृद्धि र पारस्परिक सहयोगको आधारमा व्यवसायिक विकास गर्ने ।
- (८) सदस्यहरुलाई गुणस्तरीय उपभोग्य वस्तुहरु सहुलियत दरमा सहज ढंगबाट उपलब्ध गराई उपभोगस्तरमा अभिवृद्धि गर्ने

### ८. कार्यहरु (गतिविधिहरु) :

संस्थाले आफ्ना उद्देश्यहरु प्राप्त गर्न प्रचलित ऐन, नियम निर्देशिकाहरुको पूर्ण पालना गरी निम्न कार्यहरु गर्नेछ ।

- (१) सदस्यहरुलाई परम्परागत कृषि प्रणालीबाट बजारमुखी कृषि प्रणालीमा रूपान्तरण गरी उत्पादन (प्रशोधन समेत) विनिमय (वितरण प्रणाली) उपभोगमा सहकारी पद्धतीको विकास गर्न आवश्यक कार्यहरु गर्ने ।
- (२) प्रचार प्रसारका विभिन्न माध्यमहरुबाट सदस्यहरुलाई व्यावसायिक कृषि प्रणालीमा उत्प्रेरित गर्न चेतना जगाई बजारमुखी उत्पादनको तरिका प्रदर्शन, नतिजा प्रदर्शन, स्थलगत भ्रमण, तालिम आदिको माध्यमबाट कृषिको व्यावसायिकरण गर्न, उत्पादकत्व बढाउन र कृषि बजारमा सहज पहुँच पुऱ्याउन वित्तीय, प्राविधिक, सामाजिक र साँस्कृतिक सहयोग जुटाउने ।

- (३) कृषिको उत्पादकत्व बढाउन कृषि सामाग्रिको सुलभता, सिंचाई, विद्युत, सडक र बजार जस्ता आधारभूत पूर्वाधार विकास गर्न मद्दत गर्ने वा सदस्यहरूबीचमा उपसमिति निर्माण गरी सम्बन्धित निकायहरूको स्वीकृति लिएर उक्त कार्यहरु सञ्चालन गर्ने ।
- (४) प्रचलित कानूनको अधिनमा रही खाद्यान्त, दलहन, तेलहन, नगदेबाली, पशु पंक्षि तथा मत्स्य, दुग्ध वा अन्य यस्तै कृषिजन्य पदार्थको संकलन गर्ने, भण्डारण गर्ने, ढुवानी गर्ने, गुणस्तर जाँच गर्ने, बजारिकरण गर्ने एवं प्रशोधन उद्योगको स्थापना गर्ने जस्ता क्रियाकलापहरु सञ्चालन गरी सदस्यहरूको उत्पादनको मूल्य अभिवृद्धि गर्नुका साथै रोजगारीका अवसरहरूको सृजना गर्ने ।
- (५) सदस्यहरूमा व्यावसायिकता र सुधारिएका/उन्नत प्रविधिको प्रयोगबाट कृषि तथा यस सँग सम्बन्ध राख्ने व्यवसायहरूको विकास गराउने र यसका लागि आवश्यक पर्ने वित्तीय (ऋण) र प्राविधिक सहयोग जुटाउने ।
- (६) सदस्यहरूमा बचत संस्कृतिको विकास गर्न नियमित र ऐच्छिक बचतका उपयुक्त स्वरूपहरु लागु गर्ने एवं बचत अभिवृद्धिका लागि चेतनामुलक कार्यक्रमहरु सञ्चालन गर्ने ।
- (७) सदस्यको माग अनूरूप स्थानीय रूपमा संकलित वित्तीय स्रोत अपर्याप्त भएमा अन्य संघ संस्था वा निकायबाट ऋण वा अनुदान प्राप्त गरी संस्थागत लगानी वा सदस्यहरूलाई धितो लिएर वा नलिई उचित व्याजदरमा ऋणको रूपमा परिचालन गर्ने ।
- (८) सदस्यहरूमा सहकारीताको भावना र अभ्यास सुदृढ गरी उनीहरूको सामाजिक र सामूदायिक विकासका क्रियाकलाप सञ्चालन गर्न स्रोत तथा जनसहभागिता जुटाउने ।
- (९) सदस्यहरूमा कुलत, अन्धविश्वास र कुसंस्कार हटाई आयआर्जनका लागि लगानी गर्ने, मितव्ययी आचरण अबलम्बन गर्ने, परिवार योजना बनाउने, पेशागत सीप अभिवृद्धि गर्ने र मर्यादित जीवन बिताउन अनुकुल बातावरण सृजना गर्ने ।
- (१०) लैङ्गिक, जातीय र संस्कारजन्य विभेदहरु अन्त्य गरी समानताको भावना अभिवृद्धि गर्न आवश्यक चेतनामूलक कार्यक्रमहरु सञ्चालन गर्ने ।
- (११) सदस्यहरूलाई आवश्यक पर्ने विभिन्न उपभोग्य बस्तु तथा सेवाको व्यवस्था गर्ने ।
- (१२) सामुदायिक स्वास्थ्य एवं सरसफाई सम्बन्धि कार्यक्रमहरु (जनसंख्या शिक्षा, पारिवारिक स्वास्थ्य तथा सरसफाई, स्वच्छ पीउने पानी, पोषण शिक्षा, परिवार नियोजन तथा वाल तथा मातृ शिशु शिक्षा), प्राकृतिक स्रोतको संरक्षण र सम्बद्धन सम्बन्धि कार्यक्रमहरु (वातावरण संरक्षण, भू-क्षय तथा बृक्षारोपण, सामूदायिक वन संरक्षण र व्यवस्थापन, वैकल्पिक र नविकरणीय उर्जा) सम्बन्धी कार्यक्रमहरु सञ्चालन गर्ने ।
- तर, संस्था दर्ता पृच्छात माथि उल्लिखित कार्यहरु गर्दा कुनै कारोबारको सिलसिलामा अन्य प्रचलित ऐन कानून अनुसार अन्य निकायहरूको स्वीकृति लिनुपर्ने भएमा सो लिएर मात्र कारोबार सञ्चलन गरिने छ ।
- :

६. कार्यक्षेत्र : संस्थाको कार्यक्षेत्र .....गाउँपालिका वडा नं .. मा सिमित हुनेछ ।

७. संस्था संगठित संस्था हुने :

- (क) संस्था अविच्छिन्न उत्तराधिकारवाला एक स्वशासित संस्था हुनेछ ।

- (ख) संस्थाको सबै कामकाज प्रमाणित गर्नका लागि अनुसूची-१ मा उल्लेख गरिए अनुसार आफ्नो छुट्टै चिन्ह अंकित छाप रहनेछ ।
- (ग) संस्थाको छाप संचालक समितिवाट अधिकार प्राप्त व्यक्तिको जिम्मामा रहनेछ ।
- (घ) संस्थाले व्यक्ति सरह प्रचलित कानून एवं यस विनियममा उल्लेख भए बमोजिम चल अचल सम्पति प्राप्त गर्न, उपभोग गर्न र सम्पत्ति बेचविखन गर्न कुनै प्रकारले बन्दोवस्त गर्न सक्नेछ ।
- (ङ) संस्थाले व्यक्ति सरह आफ्नो नामवाट नालिस उजूर गर्न र सो उपर पनि सोही नामवाट नालिस उजूर लाग्न सक्नेछ ।

#### **८. सहकारी सिद्धान्त र आबद्धता :**

- (क) अन्तर्राष्ट्रिय सहकारी महासंघद्वारा पारीत सहकारीका निम्न सात सिद्धान्तहरु यस विनियमको अभिन्न अंग हुनेछन् । यी सिद्धान्तहरुको अनुसरण गर्ने र गराउने गरी संस्थाका क्रियाकलापहरु निर्देशित हुनेछन् ।
- (१) स्वेच्छिक तथा खुला सदस्यता ।
  - (२) सदस्यहरुद्वारा प्रजातान्त्रिक नियन्त्रण ।
  - (३) सदस्यहरुको आर्थिक सहभागिता ।
  - (४) स्वायत्तता तथा स्वतन्त्रता ।
  - (५) शिक्षा, तालिम र सूचना ।
  - (६) सहकारीहरु वीच सहयोग ।
  - (७) समुदाय प्रति चासो ।

#### **परिच्छेद २**

#### **९. संस्थाको सदस्य :**

१. देहायका प्राकृतिक व्यक्तिहरु संस्थाको सदस्य हुनेछन् ।

- (क) संस्था दर्ता गर्न निवेदन दिने व्यक्तिहरु
- (ख) दफा १० बमोजिमको योग्यता पुगेका तथा दफा ११ बमोजिम सदस्यता वा दफा १६ बमोजिम पुनः सदस्यता प्राप्त गरेका व्यक्तिहरु ।

२. उपदफा (१) मा जुनसुकै कुरा लेखिएको भए तापनि नेपाल सरकार, प्रदेश सरकार वा स्थानीय तहका साथै नेपाल सरकार वा प्रदेश सरकारको पूर्ण स्वामित्व भएका निकायहरूले दफा १७ बमोजिम संस्थाको सेयर खरिद गरी सदस्य हुन सक्नेछन् ।

## १०. सदस्यताको योग्यता

(१) संस्थाको सदस्यता प्राप्त गर्न देहायको योग्यता पुगेको हुनुपर्नेछ :

- (क) नेपाली नागरिकताको प्रमाण-पत्र प्राप्त गरेको;
- (ख) संस्थाको कार्यक्षेत्रभित्र स्थायी रूपमा वा कम्तीमा दुई वर्षदेखि नियमित रूपमा बसोबास भएको;
- (ग) संस्थाको मुख्य व्यावसायिक सेवा आवश्यक हुनुका साथै उपयोग गर्न सक्ने अवस्थामा रहेको;
- (घ) संस्थासँग प्रतिस्पर्धा हुने गरी संस्थाको कार्ययोजनामा गर्ने भनिएको कारोबार नभएको;
- (ङ) यस विनियममा उल्लेख भए बमोजिम सदस्यको उत्तरदायित्व बहन गर्न स्वीकार गरेको र
- च) समान प्रकृतिको अन्य कुनै सहकारी संस्थामा सदस्य नरहेको ।

(२) उपदफा (१) मा जुनसुकै कुरा लेखिएको भए तापनि सम्पत्ति शुद्धीकरण निवारण कानुन बमोजिम पहिचान तथा सम्पुष्टि हुन नसकेको खण्डमा सदस्यताको योग्यता नपुगेको मानिनेछ ।

## ११. सदस्यताका लागि निवेदन र प्राप्ति

(१) संस्थाको सदस्यता लिन चाहने व्यक्तिले संस्थाको समिति समक्ष निवेदन दिनुपर्नेछ ।

(२) उपदफा (१) बमोजिम निवेदन परेको मितिले पैंतीस दिन भित्र समितिले ऐन, नियम तथा यस विनियमको अधिनमा रही सदस्यता प्रदान गर्ने वा नगर्ने निर्णय गर्नेछ ।

(३) उपदफा (२) बमोजिम निर्णय गर्दा समितिले सदस्यता प्रदान नगर्ने निर्णय गरेमा सो को कारण खोली सात दिनभित्र निवेदकलाई जानकारी दिइनेछ ।

(४) उपदफा (३) बमोजिम जानकारी पाएको मितिले तीस दिनभित्र सम्बन्धित व्यक्तिले त्यस्तो संस्था दर्ता गर्ने अधिकारी समक्ष उजुरी गर्न सक्नेछ ।

(५) उपदफा (४) वमोजिम प्राप्त उजुरी परेको अवस्थामा दर्ता गर्ने अधिकारीले त्यस्तो निवेदकलाई सदस्यता प्रदान गर्न संस्थालाई आदेश दिएमा आदेश प्राप्त गरेको सात दिनभित्र सम्बन्धित निवेदकलाई सदस्यता प्रदान गरी दर्ता गर्ने अधिकारीलाई जानकारी गराइनेछ ।

१२. सदस्य हुन नपाउने : कुनै व्यक्ति एकै प्रकृतिको एक भन्दा बढी संस्थामा सदस्य हुन पाउने छैन ।

### १३. सदस्यताको अन्त्य

(१) देहायमा उल्लेख भएका अवस्थामा कुनै व्यक्ति वा संस्थाको सदस्यता कायम रहने छैन ।

(१) तोकिएको अवधिभित्र शेयरको पुरा रकम चुक्ता नगरेमा ।

(२) सदस्यको मृत्यु भएमा ।

(३) मगज विग्रिएको प्रमाणित भएमा ।

(४) नैतिक पतन हुने फौजदारी अभियोग अदालतबाट प्रमाणित भई सजाय पाएमा ।

(५) राजीनामा स्वीकृत भएमा ।

(६) सम्पूर्ण शेयर हस्तान्तरण गरेमा ।

(७) विनियमको दफा १४ अनुसार सदस्यताबाट निष्कासन भएमा ।

(८) संस्था विघटन भएमा वा खारेजीमा परेमा ।

(९) साधारणसभाको निर्णयले संस्थाको उद्देश्य वा हित विपरीत कार्य गरेको ठहर गरेमा ।

(१०) विनियमको दफा १० वमोजिम योग्यता नभएमा वा नरहेमा ।

(२) उपदफा (१) मा जेसुकै कुरा लेखिएको भएता पनि कुनै सदस्यले संस्थाबाट प्राप्त गरेको ऋण वा संस्थालाई तिर्नु पर्ने बाँकी बक्यौता भुक्तानी गर्न बाँकी रहेछ भने त्यस्तो सदस्यले र त्यस्तो सदस्यको तर्फबाट धितो वा जमानत बस्ने अरु कुनै सदस्यले संस्थाको सदस्यताबाट राजीनामा गर्न पाउने छैन । राजिनामा स्वीकृत भईसकेको रहेछ भने पनि निजले संस्थालाई तिर्नुपर्ने दायित्वबाट उन्मुक्ति पाउनेछैन ।

### १४. सदस्यको निष्कासन

संचालक समितिले छानबीन गरी एवं सफाईको मौका समेत दिई कुनै सदस्यलाई निम्न आधारमा बहुमतको निर्णयले सदस्यताबाट निष्काशन गर्न सकिनेछ:-

(क) संस्थाको संचालन र प्रगतिमा हानी हुने कुनै किसिमको कार्य गरेमा ।

(ख) संस्थाको स्वीकृत नीति नियम वर्खिलाप काम गरेमा ।

(ग) संस्थाको प्रतिष्ठामा आँच आउने खालको कार्य गरेमा ।

- (घ) संस्थाको चल अचल सम्पत्ति हिनामिना गरेको प्रमाणित भएमा ।
- (ङ) आफू आबद्ध रहेको समुहले निजलाई समुहबाट हटाउने वा निजलाई सदस्यताबाट निष्कासन गर्ने निर्णय गरी समिति समक्ष गरेको सिफारिस सञ्चालक समितिले स्वीकृत गरेमा ।
- (च) विनियममा व्यवस्था भएबमोजिम सदस्य हुन आवश्यक योग्यता नरहेमा ।
- (२) उपदफा (१) वमोजिम कुनै सदस्यलाई संचालक समितिले निष्काशन गर्नु अघि सम्बन्धित सदस्यलाई आफूलाई लागेको आरोप सम्बन्धमा स्पष्टीकरण दिने र आरोपको खण्डन गर्ने वा आवश्यक प्रमाण प्रस्तुत गर्न बढीमा ३५ दिनको म्याद दिइनेछ ।
- (३) छानविनको क्रममा समितिको बहुमतको निर्णयले सम्बन्धित सदस्यलाई निलम्बन गरी संस्थाबाट कुनै खास सेवा वा सुविधा उपलब्ध गर्न नपाउने गरी बढीमा एक वर्ष सम्मका लागि बन्देज लगाउन सक्नेछ ।
- (४) उपदफा (१) र (२) अनुसारको निर्णयमा चित्त नबुझेमा सदस्यले साधारण सभा समक्ष पुनरावेदन गर्न सक्नेछ र साधारण सभाको बहुमतले गरेको निर्णय अन्तिम हुनेछ ।

#### १५. सदस्यताबाट राजीनामा

- (१) कुनै सदस्यलाई संस्थाको सेवा तथा सुविधा आफूलाई आवश्यक छैन भन्ने लागेमा सदस्यताबाट राजीनामा दिन सक्नेछ । तर, सदस्यता छाडन चाहने सदस्यले संस्थाबाट लिएको ऋण वा अन्य कुनै बाँकी वक्यौता चुक्ता गर्न बाँकी रहेको खण्डमा त्यस्तो सदस्य र त्यस्तो सदस्यको जमानत बस्ने कुनै पनि सदस्यले राजिनामा दिन पाउने छैन ।
- (२) सदस्य र त्यस्तो सदस्यको जमानत बस्ने सदस्यको राजिनामा स्वीकृत भई सकेको रहेछ भने पनि त्यस्तो व्यक्तिले संस्थालाई तिर्नु वुझाउनुपर्ने दायित्ववाट छुट पाउनेछैन ।
- (३) सदस्यले सदस्यता छाडनका लागि लिखित राजिनामा आर्थिक वर्ष समाप्त हुनु ३ महिना अगावै समितिलाई प्राप्त हुने गरी पेश गर्नु पर्नेछ । यस्तो राजिनामा चालु आर्थिक वर्षको अन्तिम दिनको भोलीपल्ट देखि लागु हुने गरी समितिले स्वीकृत गर्नेछ ।

#### १६. पुनः सदस्यता :

सदस्यताबाट दिएको राजीनामा समितिबाट स्वीकृत भई संस्थाको सदस्यताबाट हटेको व्यक्तिले पुनः सदस्यता प्राप्त गर्न चाहेमा राजिनामा स्वीकृत भएको मितिले एक वर्ष पछि मात्र पुनः रीतपूर्वक संस्थामा निवेदन दिएमा पुनः सदस्यता प्राप्त गर्न सक्नेछ ।

#### १७. सदस्यको काम, कर्तव्य र अधिकार :

सदस्यको काम, कर्तव्य र अधिकार देहाय बमोजिम हुने छन :-

- (क) एक सदस्य एक मतको मताधिकार प्रयोग गर्ने ।
- (ख) साधारण सभाबाट निर्वाचित भई संस्थाको व्यवस्थापनको नेतृत्व लिने वा सरिक हुने ।
- (ग) संस्थामा नियमित रूपमा बचत गर्ने र सोमा निर्धारित ब्याज प्राप्त गर्ने ।
- (घ) संस्थाको बचत तथा ऋण नीतिको आधारमा ऋण प्राप्त गर्ने र सोको किस्ताबन्दी रूपमा सँचार तथा ब्याज नियमित रूपमा भुक्तानी गर्दै जाने ।
- (ङ) सदस्य एवं समूहको हितमा संचालकहरूलाई आवश्यक सल्लाह र सहयोग पुऱ्याउने ।
- (च) संस्थाको साधारण सभामा सहभागी भई छलफलमा भाग लिने तथा संस्थाको गतिविधिका वारेमा प्रश्न गर्ने ।
- (छ) साधारण सभाको विभिन्न विषयमा गरिने निर्णय आफ्नो मतको प्रयोग गर्ने ।
- (ज) संस्थाले सदस्यका लागि संचालन गरेका सुविधाको उपभोग गर्ने ।
- (झ) सहकारीका प्रचलित कानून र सहकारीका सर्वमान्य सिद्धान्त बमोजिम संस्था नचलेको अवस्थामा संस्थाको स्वीकृत विनियम बमोजिम संस्था सुद्धिकरणको अभियानमा सक्रियता लिने।

**१८. सदस्यको दायित्व :**

- (१) सदस्यको दायित्व आफूले लिएको शेयर र कमसम्म मात्र सीमित रहनेछ ।
- (२) संस्थाको विनियमको पालना गर्नु सम्पूर्ण सदस्यहरुको दायित्व हुनेछ ।

**१९. सदस्यताको दर्ता किताब :**

समितिले सदस्यहरुको दर्ता किताब अनुसूची-२ बमोजिमका कुराहरु उल्लेख हुने गरी खडा गर्नेछ । शेयर सदस्यहरुको स्थायी ठेगाना, पेशा व्यवसाय, सम्पर्क फोन नम्बर, कारोबारको विवरण र सदस्यता मागको निवेदन तथा सदस्यता छाडेको अभिलेख अध्यावधिक गरी राख्नेछ । कार्यक्षेत्र बाहिर बसोबास गर्ने वा अनधिकृत व्यक्तिलाई सदस्यता नदिइने र सदस्यता नदिई कारोबार गर्ने प्रवृत्तिलाई निरुत्साहित बनाई संस्थाको ख्याती बढाउने प्रयास समितिले गर्नेछ ।

**२०. संस्थाको सदस्यता खुला रहनेछ तथा सदस्यता प्राप्ति, पुनः प्राप्ति र राजीनामा स्वैच्छक हुनेछ ।**

## परिच्छेद ४

### पुँजी परिचालन

#### २१. शेयर पुँजी

- (१) संस्थाको सेवा सञ्चालनका लागि आवश्यक रकम यथाशक्य सदस्यहरूले सदस्यताको शर्त स्वरूप स्वेच्छाले खरिद गरेको सेयर वापतको पुँजीको रूपमा जुटाइनेछ ।
- (२) संस्थाको एक सेयरको मूल्य रु. १०००- रुपैयाँ (एक सय) हुनेछ ।
- (३) संस्थाले दफा ७ कोउपदफा (२) मा उल्लेख गरिएबमोजिम सदस्य बन्न इच्छुक नेपाल सरकार, प्रदेश सरकार वा स्थानीय तहका साथै नेपाल सरकार वा प्रदेश सरकारको पूर्ण स्वामित्व भएका निकायहरूलाई सेयर विक्री गर्न सक्नेछ । तर अन्य कुनै कृत्रिम व्यक्तिलाई सेयर विक्री गर्ने छैन।

#### २२. कम्तीमा एक सेयर खरिद गर्ने व्यक्ति संस्थाको सदस्य बन्न सक्नेछ ।

#### २३. थप शेयर खरिद गर्न सक्ने : संस्थाको सदस्य बन्न चाहिने न्यूनतम शेयर खरिदका अतिरिक्त सदस्यले कूल शेयर पुँजीको वीस प्रतिशतमा नबढ्ने गरी संस्थाको थप शेयर खरिद गर्न सक्नेछ ।

#### २४. शेयरको प्रमाणपत्रः

संस्थाले सदस्यहरूलाई शेयर खरीद गरे वापत अनुसूची-३ बमोजिम संस्थाको छाप लागेको र अधिकार प्राप्त पदाधिकारीको हस्ताक्षर भएको शेयर प्रमाण पत्र जारी गर्नेछ । शेयर प्रमाणपत्र हराएमा वा नासिएमा रु. १०००- तिरी सदस्यले अर्को प्रमाणपत्र प्राप्त गर्न सक्नेछन ।

#### २५. सेयर फिर्ता वा हस्तान्तरण

- (१) कुनै सदस्यको सदस्यता कायम नरहेमा निजले शेयर खरीद गरी संस्थामा लगानी गरेको रकम संस्थाको चालु आर्थिक वर्षको हिसाव जाँच पश्चात निजले पाउनु पर्ने देखिएको रकम फिर्ता पाउनेछ ।
- (२) संस्थाले कुनै सदस्यको मृत्यु भएमा वा निको नहुने गरि बहुलाएको प्रमाणित भएमा, निजको नाउमा रहेको र संस्थावाट निजलाई प्राप्त हुने हक निजले कुनै हकवाला मनोनित गरेको रहेछ भने सो हकवालालाई र सो हकवाला नभए प्रचलित कानुन वमोजिमको हकवालाको नाउँमा नामसारी गरिदिनेछ वा रकम फिर्ता गरिदिनेछ ।

#### २६. प्रवेश शुल्क : संस्थाको पहिलो पटक सदस्य बन्ने व्यक्तिसंग सदस्यता प्रवेश शुल्क वापत प्रति व्यक्ति रु.१००१०० लिइनेछ ।

## २७. कृत्रिम छेकबार नलगाइने

(१) संस्थाको सदस्यता प्राप्त गर्न चाहने व्यक्तिलाई योग्यता नपुगेको अवस्था भएकोमा बाहेक खरिद गर्नुपर्ने एक सेयरको वा बुभाउनुपर्ने प्रवेस शुल्कको रकम बढी राख्ने वा औपचारिक वा अनौपचारिक रूपमा हिसाब मिलाउने वा अन्य कुनै प्रकारको सम्मतिको निहुँपिउँमा खुला सदस्यताको सर्वमान्य सहकारी सिद्धान्त विपरीत कृत्रिम छेकबार लगाइने छैन ।

(२) कुनै निवेदकले उपदफा (१) बमोजिम आफूलाई कृत्रिम छेकबार लगाइएको भन्ने लागेमा साधारण सभा वा दर्ता गर्ने अधिकारी समक्ष उजुरी दिन सक्नेछ ।

## परिच्छेद ५

### साधारण सभा

#### २८. प्रारम्भिक साधारण सभा :

- (१) तदर्थ संचालक समितिले संस्था दर्ता भएको मितिले तीन महिना भित्र संस्थाको प्रारम्भिक साधारण सभा सम्पन्न गर्नेछ ।
- (२) उपदफा (१) बमोजिम समितिले प्रारम्भिक साधारण सभा नबोलाएको अवस्थामा कुनै सदस्यले प्रारम्भिक साधारण सभा बोलाई दिन दर्ता गर्ने अधिकारी समक्ष निवेदन दिएमा वा त्यस्तो निवेदन नदिएमा पनि दर्ता गर्ने अधिकारीले सहकारी ऐन, नियम अनुसार प्रारम्भिक साधारण सभा बोलाउन लगाउनेछ ।
- (३) संस्थाको कूल सदस्य संख्याको कम्तिमा एकाउन्न प्रतिशत सदस्यहरूको उपस्थिति भएमा प्रारम्भिक साधारण सभा संचालन गर्न गणपूरक संख्या पुगेको मानिनेछ ।
- (४) प्रारम्भिक साधारण सभाले देहायका कार्यहरु गर्नेछ :—
  - (क) सभाको सभापतिको चयन गर्ने ।
  - (ख) अधिल्लो दिनसम्मको संस्थाको काम कारवाहीको हर हिसाबको जानकारी लिने ।
  - (ग) सभामा पेश भएका प्रारम्भिक प्रतिवेदनमाथि छलफल गर्ने र निर्देशन दिने ।
  - (घ) विनियममा भएको व्यवस्था बमोजिम बनेको निर्वाचन समितिले विनियममा उल्लेख भए बमोजिम पदाबधि रहने गरी संचालक समिति र लेखा समितिको निर्वाचन गर्ने ।
  - (ङ) विनियममा तोकिए बमोजिमका अन्य कार्यहरु गर्ने ।

## २९. वार्षिक साधारण सभा :

- (१) संस्थाका सम्पूर्ण शेयर सदस्य भएको एउटा साधारण सभा हुनेछ । प्रत्येक आर्थिक वर्ष समाप्त भएको मितिले बढीमा ६ महिना भित्र संचालक समितिले वार्षिक साधारण सभा बोलाउने छ ।
- (२) उप दफा (१) बमोजिम वार्षिक साधारण सभा नबोलाईएको अवस्थामा कुनै सदस्यले त्यस्तो सभा बोलाउन दर्ता गर्ने अधिकारी समक्ष निवेदन दिएमा वा नदिएमा पनि उपदफा (१) मा तोकिएको म्याद समाप्त भएको मितिले ३५ दिन भित्र दर्ता गर्न अधिकारीले त्यस्तो सभा बोलाएमा सभा संचालनमा चाहिने सम्पूर्ण सहयोग एवं आर्थिक दायित्व संस्थाबाट व्योहोरिने छ ।
- (३) उपदफा (१) र उपदफा (२) बमोजिम वार्षिक साधारण सभा बोलाउन्दा सभा हुने स्थान, समय र मिति तथा छलफलका विषयहरु समेत खुलेको विवरण कम्तीमा एकाईस (२१) दिन अगावै सदस्यहरुलाई सार्वजनिक रूपमा सूचना दिनुपर्ने कर्तव्य संचालक समितिले निर्वाह गर्नेछ ।
- (४) वार्षिक साधारण सभाको गणपूरक संख्या त्यस्तो सभाको कुल सदस्य संख्याको एकाउन्न प्रतिशत सदस्यहरु उपस्थित भएमा सभाको काम कारबाही शुरु हुनेछ ।
- (५) पहिलो पटक गणपूरक संख्या नपुगी दोश्रो पटक सभा बोलाउनु परेको अवस्थामा सदस्यहरुलाई कम्तीमा ७ दिनको अर्को सूचना दिनु पर्नेछ । त्यसरी बोलाईएको सभामा संचालक समितिका सदस्यहरुको बहुमत सहित कम्तीमा एक तिहाई सदस्यहरु उपस्थित भएमा साधारण सभाको को गणपूरक संख्या पुगेको मानिने छ ।
- (६) वार्षिक साधारणसभाको सभापतित्व समितिको अध्यक्षले गर्नेछ । अध्यक्षको अनुपस्थितिमा उपाध्यक्षले र निजको पनि अनुपस्थितिमा उपस्थित सदस्यहरुले आफूमध्ये बाट छानेको सदस्यले सभाको सभापतित्व गर्नेछ ।
- (७) वार्षिक साधारण सभामा छलफल गरिने सबै विषयहरु प्रस्तावको रूपमा पेश गर्नु पर्नेछ र त्यस्तो प्रस्ताव सभामा उपस्थित सदस्यहरुको बहुमतबाट निर्णय गरिने छ, मत बरावर भएमा सभापतिले निर्णयक मत दिनेछ ।

## ३०. विशेष साधारण सभा :

- (१) ऐन तथा नियमावलीमा उल्लेख भए बमोजिमको अवस्था र विधि अनुसार संस्थाको विशेष साधारण सभा बस्नेछ ।
- (२) उपदफा (१) को अवस्थाका साथै संस्थाको कार्य सञ्चालनका सिलसिलामा महत्वपूर्ण निर्णय गर्नुपर्ने वा मार्गदर्शन लिनुपर्ने अवस्थामा समितिले विशेष साधारण सभा बोलाउन सक्नेछ ।

## ३१. साधारण सभाको बैठक

- (१) साधारण सभाको बैठक डाकिएको सूचना कार्यसूची सबै सदस्यहरूले समयमै प्राप्त गरी गर्ने एस.एम.एस, एफ.एम.रेडियो, पत्रपत्रिका लगायत सम्भव भएसम्म स्थानीय सञ्चारका बहुमाध्यमबाट दिनुपर्नेछ ।
- (२) साधारण सभाको बैठकमा सदस्यहरू आफै उपस्थित हुनुपर्नेछ ।
- (३) समितिले साधारण सभाको बैठकमा पेस गरिने विषयको प्रस्तावका साथै निर्णयमा पुग्न सहयोगी कागजात सदस्यहरूलाई बैठक बस्ने दिन अगावै यथाशक्य उपलब्ध गराउनु पर्दछ वा सजिलै उपलब्ध हुन सक्ने गरी व्यवस्था मिलाउनुपर्दछ ।
- (४) साधारण सभाको बैठकको निर्णय बैठकको अध्यक्षता गर्ने व्यक्ति, उपस्थित सञ्चालकहरूका साथै समितिको कुल सदस्य सङ्ख्या भन्दा कम्तीमा एक जना बढी हुने गरी बैठकले सदस्यहरू मध्येबाट चुनेका सदस्यहरूले प्रत्येक पानामा सहीछाप गरी प्रमाणित गर्नुपर्दछ ।
- (५) उपदफा (४) मा जुनसुकै कुरा लेखिएको भए तापनि सबै वा कुनै बैठकको अध्यक्षता गरेकोमा बाहेक लेखा समितिका पदाधिकारीहरूले उपदफा (७) बमोजिम प्रमाणित हुने बैठकको निर्णय प्रमाणित गर्नु आवश्यक हुने छैन ।
- (६) साधारण सभाको बैठकको कार्यविधि सम्बन्धि अन्य व्यवस्था दर्ता गर्ने अधिकारीले तोकिदिए बमोजिम हुनेछ ।

## ३२. साधारण सभाको काम, कर्तव्य र अधिकार

- (१) साधारण सभाका काम, कर्तव्य र अधिकार देहाय बमोजिम हुनेछन्:-
- (क) संचालक समितिका पदाधिकारीलाई हटाउने वा समिति वा लेखा समितिको विघटन गर्ने । निर्वाचन समितिले संचालन गरेको निर्वाचन कार्यक्रमा सहभागी भई निर्धारित पदाबधिका लागि संचालक समिति र लेखा समितिको निर्वाचन गर्ने ।
- (ख) संचालक समिति तथा लेखा समितिको प्रतिवेदन उपर छलफल गरी निर्देशन दिने ।
- (ग) सहकारी ऐन नियम विपरित नहुने गरी विनियम संशोधनको प्रस्ताव उपर छलफल गरी निर्णय गर्ने ।
- (घ) मिनाहा सम्बन्धी प्रस्ताव उपर छलफल र निर्णय गर्ने ।
- (ङ) वजेट उपर छलफल गरी पारित गर्ने ।

- (च) संचालक समितिले पेश गरेको वार्षिक कार्यक्रम उपर छलफल गरी स्वीकृती प्रदान गर्ने । प्रगति प्रतिवेदन, वार्षिक लेखापरीक्षण प्रतिवेदन, स्थिति विवरण पत्र र आर्थिक विवरणहरुमा समीक्षा गर्ने र पारित गर्ने ।
- (छ) सदस्य निष्काशन सम्बन्धमा समितिको निर्णय उपर पुनरावेदन सुन्ने र निर्णय गर्ने ।
- (ज) वार्षिक हिसाब जांच गराउन लेखापरीक्षक नियुक्ति गर्ने र निजको पारिश्रमिक तोक्ने ।
- (झ) नियमित बचत, आवधिक बचत, ऋणको किसिम र सोमा वितरण गरिने ब्याजको प्रतिशत सम्बन्धमा छलफल गरी अनुमोदन गर्ने ।
- (ञ) विनियम बमोजिम बचत कोष तथा सदस्यले कारोबारमा गरेको योगदानका आधारमा संरक्षण पूँजि फिर्ता कोषबाट थप लाभांश वितरण गर्न स्वीकृति दिने ।
- (ट) संस्थाले लिन दिन सक्ने अधिकतम ऋण वा धरौटीको सीमा तोक्ने ।
- (ठ) एक तह माथिको सहकारी संघको सदस्यता लिन निर्देशन दिने तथा केन्द्रीय वा जिल्ला संघको प्रतिनिधित्व गर्न प्रतिनिधि तोक्ने ।
- (ड) संस्थाको आर्थिक प्रशासन विनियम, कर्मचारी प्रशासन विनियम तथा बचत तथा ऋण नीति पारित वा अनुमोदन गर्ने तथा परिमार्जन गर्ने ।
- (ढ) साधारण सभाको अध्यक्षले पेश गर्ने अन्य कुनै प्रस्ताव उपर विचार गर्ने ।
- (ण) रजिष्ट्रार वा निजबाट अधिकार प्राप्त अधिकारीले संस्थामा गरेको निरिक्षण प्रतिवेदन उपर छलफल गर्ने र संचालकहरुलाई निर्देशन दिने ।
- (त) अध्यक्षको राजिनामा स्वीकृत गर्ने ।
- (थ) संचालक समितिलाई मार्गदर्शन गर्ने ।
- (द) संस्थाको विभाजन, एकीकरण, विघटन सम्बन्धी निर्णय गर्ने ।
- (ध) संस्थाको विवादित विषयहरुमा आवश्य निर्णय लिने ।
- (न) संस्था संचालनका लागि आवश्यक पर्ने कर्मचारीहरुको दरवन्दी स्वीकृत गर्ने वा थप घट गर्ने ।
- (२) साधारण सभाको निर्णयहरु प्रमाणित गर्न संचालक समितिका सबै संचालक र संचालक समितिका सदस्यहरुको संख्या भन्दा एक जना बढी हुने गरी शेयर सदस्यहरु सभाले छनौट गर्नेछ । निर्णय पुस्तका सूरक्षित राख्नुपर्ने दायित्व संस्थाका प्रबन्ध संचालक वा अध्यक्ष स्वयंले जिम्मा लिने व्यवस्था मिलाइनेछ । निर्णय प्रमाणित गर्ने कार्य संस्थाका अध्यक्षको हुनेछ ।
- (३) संस्था विघटन, एकीकरण वा विभाजन गर्नुपर्ने भएमा सहकारी ऐन, नियम बमोजिमको प्रकृया पुऱ्याई गरिनेछ ।

**३३. साधारण सभाको निर्णय अनिवार्य हुने :** यस विनियममा अन्यत्र जुनसुकैकुरा लेखिएको भए तापनि देहायको विषयमा साधारण सभाको निर्णय अनिवार्य हुनेछ :

- (क) संस्थाको कार्यसञ्चालनका लागि कर्मचारी प्रशासन, परामर्शदाता नियुक्ति, आर्थिक प्रशासन लगायतका कार्यविधिहरू बनाउने;
- (ख) संस्थाले नेपाल सरकार वा प्रदेश सरकारका निकाय, स्थानीय तह, अन्य सहकारी सङ्गठनसंस्था, गैरसरकारी सङ्गठनसँगको साझेदारीमा कुनै काम गर्ने सम्बन्धमा निर्णय लिने;
- (ग) निजी क्षेत्रको कुनै उद्योग, व्यवसायसँग संस्थाले व्यावसायिक सम्झौता गर्नुपर्ने अवस्थामा त्यस्तो सम्झौताको ढाँचा समेत तोकी पूर्व-स्वीकृति दिने;
- (घ) संस्थाले कुनै निकायबाट ऋण लिने वा अन्य दीर्घकालीन भइपरि दायित्व सृजना गर्ने;
- (ङ) बचत तथा ऋणको व्याजदर निर्धारण गर्ने;
- (च) लेखापरीक्षकको नियुक्ति गर्ने वा पारिश्रमिक तोक्ने;
- (छ) वार्षिक कार्यक्रम बजेटका साथै जुनसुकै योजना, नीति, रणनीति पारित गर्ने र
- (ज) सञ्चालक वा लेखा सुपरिवेक्षण समितिका पदाधिकारीहरूको सुविधा तोक्ने वा संस्थाको खर्चमा निजहरूलाई वैदेशिक सभा, व्यापार मेला वा अवलोकन भ्रमण लगायतमा पठाउने ।

## परिच्छेद ६

### प्रतिनिधिमूलक अङ्गहरू

#### **३४. सञ्चालक समिति :**

- (१) संस्थाको दैनिक कार्य सञ्चालनका लागि साधारण सभाले एक-एक जना अध्यक्ष, उपाध्यक्ष, सचिव र कोषाध्यक्ष समेत जम्मा ११ जनाको सञ्चालक समिति गठन गर्नेछ ।
- (२) उपदफा (१) बमोजिम समितिको गठन गर्दा साधारण सभाले निर्वाचनको माध्यमबाट गर्नेछ । कुनै व्यक्ति संस्था दर्ता भएकै वर्ष हुने निर्वाचन वाहेक संस्थाको सदस्य भएको एक वर्ष व्यतीत नभई सञ्चालकमा उम्मेदवार बन्न सक्ने छैन ।
- (३) उपदफा (२) बमोजिम निर्वाचन गर्दा उपलब्ध भएसम्म कम्तीमा ३३ प्रतिशत महिला सदस्यहरू मध्येबाट मात्र उम्मेदवार बन्ने गरी साधारण सभाले निर्णय गर्नेछ ।

- (४) सञ्चालकहरूको पदावधी चार वर्ष हुनेछ तथा उनीहरू पुनःनिर्वाचित हुन सक्नेछन् ।
- (५) सञ्चालकको पद कुनै कारणबाट रिक्त हुन आएमा बाँकी अवधिका लागि उपनिर्वाचनबाट पूर्ति गरिनेछ ।
- (६) उपदफा (५) बमोजिम उपनिर्वाचन गर्दा उपदफा (३) बमोजिम महिला सदस्यहरू मध्येबाट उम्मेदवार भई निर्वाचित भएको पद रिक्त भएको भए तदनुसार नै गरिनेछ ।
- (७) नयाँ समितिको निर्वाचन नभएसम्म मौजुदा समितिले नै कार्य गर्नेछ ।
- ### ३५. समितिको काम, कर्तव्य र अधिकार
- सदस्यहरूको हितलाई ध्यानमा राखी समितिले देहाय बमोजिमका कार्यहरु गर्नेछ:-
- (क) संस्थाको समग्र व्यवस्थापन गर्ने ।
  - (ख) निर्धारित मापदण्डका आधारमा सदस्यता विस्तार गर्ने वा खारेज गर्ने ।
  - (ग) संस्थाको स्वीकृत विनियम एवं बचत र ऋण परिचालन निर्देशिकाको अधिनमा रही सहकारी बैंक, साना किसान विकास बैंक वा आफू सदस्य रहेको सहकारीका संघबाट ऋण लिने ।
  - (घ) बचत र ऋण परिचालनका लागि बचत तथा ऋण निर्देशिका साधारण सभाबाट पारित वा अनुमोदन गराई लागू गर्ने ।
  - (ङ) कारोबारका हराहिसाव अध्यावधिक गरी गराई सोको विवरण प्रमाणित गर्ने ।
  - (च) उपसमितिहरूको गठन र विघटन गर्ने ।
  - (छ) संस्थाको स्वीकृत दरबन्दीमा योग्यताका आधारमा व्यवस्थापक लगायत अन्य कर्मचारी छनौट गरी नियुक्ति गर्ने र कर्मचारीहरूको तलब भत्ता एवं सुविधा निर्धारण गर्ने ।
  - (ज) संस्था संचालन सम्बन्धमा आवश्यक सम्पूर्ण कानूनी कार्यहरु गर्ने र आवश्यकता अनुसार कानूनी सेवा लिने सम्बन्धी निर्णय गर्ने ।
  - (झ) संस्थाको योजना र वार्षिक बजेट साधारण सभामा स्वीकृतिको लागि पेश गर्ने ।
  - (ञ) संचालक समिति र लेखा समितिका रिक्त पद पूर्ति वा संचालकहरूको पदावधि सकिनु अगावै नयाँ समिति निर्वाचनको कार्य निष्पक्ष र स्वतन्त्र ढंगले सम्पन्न गर्न तोकिए बमोजिम निर्वाचन समिति गठन गर्ने ।
  - (ट) विनियममा व्यवस्था भएका प्रावधानका आधारमा प्रक्रियागत ढंगले सभा बोलाउने र सभाको उचित व्यवस्थापन गर्ने ।
  - (ठ) साधारण सभाले निर्देश गरेका वा स्वीकृत गरेका कामहरु गर्ने ।

- (ङ) साधारण सभाको प्रत्यायोजित अधिकारका आधारमा समयमै निर्धारित प्रक्रिया पुरा गरी गराई लेखापरीक्षकको नियुक्ति गरी संस्थाको हरहिसाब लेखा परीक्षण गराउने ।
- (ङ) साधारण सभाको बैठकमा पेश गरिने प्रतिवेदनहरु, बजेट तथा कार्यक्रमहरु, नीतिका मस्यौदाहरु, महत्वपूर्ण निर्णय अनुमोदन आदिको तयारी गर्ने ।
- (ण) संस्थाको व्यवस्थापन चुस्त राख्न वित्तिय विश्लेषण र अनुगमनको लागि PEARLS अनुगमन पद्धतिको अवलम्बन गर्ने । यसका लागि संस्थाका संचालक, लेखा समितिका पदाधिकारी र कर्मचारी लाई आवश्यकता अनुसार तालिममा सहभागि गराउने व्यवस्था गर्ने ।
- (त) पदाधिकारी एवं कर्मचारीको ज्ञान, सीप र काममा रुची बढाउन तालिम एवं अध्ययन भ्रमण को कार्यक्रम बनाउने साथै कर्मचारीहरुका लागि Incentive Package को योजना बनाउने ।
- (थ) कार्य सम्पादन तथा उपलब्धिको आधारमा पदाधिकारी एवं कर्मचारीहरुलाई पुरस्कृत गर्ने कार्यक्रम बनाउने ।
- (द) संचालक समितिका सदस्यहरुको जिम्मेवारी एवं कामको बाँडफांड गर्ने ।
- (ध) संचालक समितिको एक सदस्यको संयोजकत्वमा ३ सदस्यीय ऋण लगानी उप समिति गठन गर्ने, अन्य सदस्यहरु शेयर सदस्यमध्ये बाट सकेसम्म विषय बस्तुमा दखल राख्ने व्यक्तिहरु मनोनयन गर्ने । यसै आधारमा अन्य उपसमितिहरुको समेत निर्माण गर्ने ।

### ३६. समितिको बैठक

- (१) संस्थाको कार्य संचालनको लागि समितिको बैठक नियमित रूपमा वस्नेछ । समितिको दुई बैठक बीच ४५ दिन भन्दा बढीको अन्तर हुनेछैन । अध्यक्षे वा अध्यक्षको निर्देशानुसार तोकिएको मिति, स्थान र समयमा सचिवले समितिको बैठक बोलाउनेछ ।
- (२) अध्यक्षले बैठकको अध्यक्षता गर्नेछ । अध्यक्षको अनुपस्थितिमा उपाध्यक्ष र निज पनि उपस्थित नभएको हकमा सदस्यहरुको बहुमतबाट छानिएको सदस्यले अध्यक्षता गरी छलफलका विषय माथि निर्णय गर्न सक्नेछ ।
- (३) समितिका एकाउन्न प्रतिशत संचालकहरु बैठकमा उपस्थित भए बैठक संचालनको लागि गणपूरक संख्या पुरोको मानिनेछ ।
- (४) समितिका कम्तीमा वहुमत संचालकहरुले समितिको बैठक डाक्न अध्यक्षलाई लिखित सूचना गरेमा ७ दिन भित्र समितिको बैठक बस्ने व्यवस्था गरिनेछ ।

## ३७. लेखा सुपरिवेक्षण समिति

- (१) नियमित रूपमा संस्थाको आन्तरिकलेखापरीक्षणका साथै आर्थिक कार्यविधिहरूको पालनाबाट संस्थामा वित्तीय सुशासन कायम गराउन साधारण सभाले एक जना संयोजक र दुई जना सदस्यहरू रहेको लेखा सुपरिवेक्षण समिति गठन गर्नेछ ।
- (२) उपदफा (१) बमोजिम लेखा सुपरिवेक्षण समिति गठन गर्दा साधारण सभाका सम्पूर्ण सदस्यहरू मध्येबाट निर्वाचन गरिनेछ ।
- (३) लेखा सुपरिवेक्षण समितिका संयोजक वा सदस्यहरूको पदावधि तथा रिक्त पद पूर्ति व्यवस्था सञ्चालक सरह हुनेछ ।

## ३८. समिति सदस्यमा बहाल रहन नसक्ने अवस्था

देहायका अवस्थामा समितिको संचालक पद रिक्त भएको मानिनेछ :-

- (क) अध्यक्ष बाहेक अन्य पदाधिकारीले अध्यक्ष समक्ष दिएको राजिनामा स्वीकृत भएमा र अध्यक्षको हकमा साधारण सभाले निजको राजिनामा स्वीकृत गरेमा ।
- (ख) मृत्यु भएमा ।
- (ग) संस्थालाई जानकारी नदिई संस्थाको कार्य प्रकृतिसँग मेल खाने निजि व्यापार संचालन गरेको प्रमाणित हुन आएमा ।
- (घ) विनियमको दफा १२, १३ र १४ बमोजिम सदस्यता समाप्त भएमा ।
- (ङ) समितिको कुनै सदस्य सोही संस्थाको कर्मचारी भई काम गरेमा ।
- (च) विना सूचना लगातार ३ महिना सम्म वैठकमा अनुपस्थित भएमा ।
- (छ) ६ महिना भन्दा बढी अवधिका लागि निरन्तर बस्ने गरी विदेश गएमा ।
- (ज) दफा २२ को उपदफा १३ अनुसारको अवस्था सिर्जना भएमा ।
- (झ) नगरपालिका भित्रकै समान प्रकृतिको अन्य सहकारी संस्थाको सदस्य वा संचालक वा कुनै समिति उपसमितिको पदाधिकारी भएको प्रमाणित हुन आएमा ।
- तर उपरोक्त (ग) वा (ज) बमोजिम संचालकको वारेमा निर्णय लिनु अघि निजलाई सफाईको मौका वा उपरोक्त बमोजिमका जिम्मेवारी छाड्ने मनासिव माफिकको समय सीमा प्रदान गर्नु पर्नेछ ।
- लेखा सुपरिवेक्षण समितिको सदस्यको हकमा पनि संचालक सदस्य सरहको प्रक्रिया हुनेछ ।

**३९. लेखा सुपरिवेक्षण समितिको बैठक :**

लेखा समितिको बैठक कम्तीमा वर्षको चार पटक बस्नेछ । बैठक बोलाउने अधिकार संयोजकलाई हुनेछ ।

**४०. लेखा सुपरिवेक्षण समितिको काम, कर्तव्य र अधिकार :**

- (१) संस्थाको आन्तरिक लेखा परीक्षण गर्ने र समितिलाई सुभाव दिने ।
- (२) समिति र उपसमितिहरूले गरेका काम कारबाही र खर्च संस्थाको विनियम, सहकारी सिद्धान्त र नियम सम्मत छ, छैन जाँच गर्ने ।
- (३) संस्थाको कुनै काम कारबाहीबाट यसका सदस्यहरूलाई हानी नोक्सानी पुग्ने अवस्था भएमा वा लेखा परीक्षणको कार्यमा संचालक वा व्यवस्थापनबाट उचित सहयोग प्राप्त नभएमा वा सुधारात्मक कदमहरू संस्थामा तुरुन्त अवलम्बन गर्नु पर्ने अवस्था देखिएमा विशेष साधारण सभा बोलाउन समिति समक्ष अनुरोध गर्ने ।
- (४) लेखा परीक्षण सम्बन्धी प्रतिवेदन साधारण सभा समक्ष अनिवार्य रूपमा पेश गर्ने ।
- (५) लेखा समितिले साधारण सभामा पेश गर्ने प्रतिवेदनमा देहायका विवरण समेटिएको हुनेछ:
  - (क) समितिको बैठक बसेको संख्या ।
  - (ख) गत वर्ष दिइएको सुमाव कार्यान्वयनको अवस्था ।
  - (ग) अधिल्लो आर्थिक वर्ष र प्रतिवेदन पेश गरिने आ.व.को तुलनात्मक आर्थिक विवरण
  - (घ) प्रतिवेदन गरिने आर्थिक वर्षको मुख्य मुख्य आर्थिक उपलब्धी एवं कारोबारका कमजोर पक्षहरू ।
- (ड.) सहकारी सिद्धान्तहरू, सहकारी ऐन नियमहरू एवं संस्थाको विनियमका व्यवस्थाहरूको पालनाको अवस्था ।
- (च) संस्थाको स्वीकृत बचत तथा ऋण नीति एवं अन्य नीतिहरूको पालनाको अवस्था ।
- (ज) कर्मचारी व्यवस्थापनका सबल पक्षहरू र दुर्वल पक्षहरू ।
- (झ) संचालक समितिको कार्य प्रणाली र त्यसमा सुधार गर्नु पर्ने पक्षहरू ।
- (झ) गत वर्ष सम्पन्न लेखापरीक्षणको गुणस्तर र सुधारका सुमावहरू ।
- (ट) संबन्धित सहकारी कार्यालय वा आफ्नो संस्था आबद्ध रहेको संघले संस्थाको कारोबारको जाँच वा अनुगमन गर्दा देखिएका कैफियत, संचालकहरूलाई दिइएको मुख्य मुख्य सुमावको विवरण तथा पालनाको अवस्था ।

(ठ) संस्था संचालनमा व्यवस्थापन पक्षको समग्र मूल्यांकनः प्रभावकारिता, मित्तव्ययिता, दक्षता, क्रियाशीलता, कर्मचारीको मनोवलको अवस्था, व्यावसायीकता आदि पक्षको मूल्यांकन गर्ने।

#### ४१. उपसमितिहरूको गठन

(१) समितिले आफूले सम्पादन गर्नुपर्ने कार्य सरलीकृत रूपमा सम्पादन गर्न आवश्यकता अनुसार विभिन्न उपसमितिहरू गठन गरी काम गराउन सक्नेछ ।

(२) उपसमितिको गठन, उपसमितिमा रहने सदस्यहरू, उपसमितिको काम कर्तव्य र अधिकार तथा उपसमितिको विगठन लगायतका सम्पूर्ण अधिकारहरू समितिमा निहित रहनेछ ।

(३) लेखा सुपरिवेक्षण समितिका पदाधिकारीहरू उपसमितिमा रहने छैनन् ।

४२. प्रतिनिधित्व : संस्थाले सदस्यता लिएका सहकारी संघहरू तथा सहकारी बैंकमा संस्थाको साधारण सभाले तोकिदिएको सदस्यले प्रतिनिधित्व गर्ने छ ।

#### परिच्छेद ७

#### कार्यसञ्चालन

४३. उत्तरदायित्व शृङ्खला : संस्थाको कार्यसञ्चालनमा नियुक्त कर्मचारीहरू निर्वाचित समितितर्फ र निर्वाचित प्रतिनिधिहरू साधारण सभातर्फ उत्तरदायी रहने गरी उत्तरदायित्व शृङ्खला कायम गरिनेछ ।

#### ४४. अध्यक्षको काम, कर्तव्य र अधिकार

(१) अध्यक्षको काम, कर्तव्य र अधिकार देहाय वमोजिमको हुनेछ :

(क) समितिको वैठक तथा साधारण सभाको वैठकको अध्यक्षता गर्ने ।

(ख) साधारण सभाद्वारा स्वीकृत वार्षिक कार्यक्रम तथा निर्णय र संचालक समितिका निर्णयहरूको कार्यान्वयन गर्ने गराउने ।

(ग) संस्थाको चल, अचल सम्पत्तिको रेखदेख, संरक्षण एवं उचित प्रयोगको व्यवस्था मिलाउने ।

(घ) संचालकहरूलाई आ-आफ्नो जिम्मेवारी वहन गर्न गराउन सहयोग र समन्वय गर्ने साथै आवश्यक निर्देशन दिने ।

(ङ) संचालकका कुनै सदस्यले दिएको राजीनामा उचित आधारमा स्वीकृत गर्न वा नगर्न राय साथ समितिमा निर्णका लागि पेश गर्ने ।

(च) संस्थाको काम कारबाहीको सम्बन्धमा आवश्यकता अनुसार अन्य संघ, संस्था वा निकायमा संस्थाको तर्फवाट प्रतिनिधित्व गर्ने गराउने ।

(छ) समितिको वैठक नवसेको अवस्थामा अपर्भट कुनै कार्य गर्न आवश्यक भएको र तत्कालमा उक्त कार्य नभए संस्थालाई हानी नोक्सानी हुने भएमा सो कार्य गरी वा गराई आगामी वैठकमा अनुमोदनको लागि पेश गर्ने ।

(ज) साधारण सभा तथा समितिको वैठकमा कुनै विषयमा मतदान भै मत वरावर भएमा निर्णयक मत दिने ।

(झ) संस्थाको कुनै काम कारबाहीको सम्बन्धमा आवश्यकतानुसार जांचवुभ वा निरीक्षण गर्ने, गराउने ।

(ञ) संस्थालाई नेतृत्व प्रदान गर्ने र यसका लागि सदैव सक्रिय रहने ।

(ट) संस्थाको हित तथा उद्देश्य प्राप्तिका लागि आवश्यक पहल गर्ने ।

(ठ) विनियमका व्यवस्थाहरुको पूर्ण पालना गर्न गराउन तदारुकता देखाउने ।

(ड) सहकारीका सिद्धान्तहरु र सहकारी ऐन नियम तथा दर्ता गर्ने अधिकारीले दिएका निर्देशनहरुको पालना गर्ने गराउने साथै यस विनियम बमोजिम दिनु पर्ने सूचना वा प्रतिवेदनहरु समयमानै पेश गर्ने ।

#### ४५. व्यवस्थापकको नियुक्ति

(१) समितिले संस्थाको व्यवस्थापन पक्षलाई स्वस्थ एवं प्रभावकारी रूपमा अघि बढाउनका लागि व्यवस्थापक एवं अन्य कर्मचारीहरुको योग्यता, छनौट, नियुक्ति, तलब निर्धारण र अन्य सुविधाहरु र सरुवा बढुवा सम्बन्धी व्यवस्था संस्थाको प्रशासनिक विनियम साधारण सभाबाट अनुमोदन गराई लागू गर्नेछ ।

(२) उपदफा (१) बमोजिम व्यवस्थापक नियुक्ति हुन नसकेमा समितिले संचालकलाई प्रवन्धकीय कर्मचारीको रूपमा कार्य गर्ने गरि तोक्न सक्नेछ । तर वार्षिक दुई करोडभन्दा बढी कारोवार पुगेपछि संचालकलाई प्रवन्धकीय कारोवार गर्ने गरी तोकिने छैन ।

#### ४६. व्यवस्थापकको काम, कर्तव्य र अधिकार

(क) संस्थाको आर्थिक तथा प्रशासनिक कार्यको पूर्ण जिम्मेवारी बहन गरी कोषाध्यक्षलाई सहयोग गर्ने,

(ख) संस्थाको सदस्यता आवेदन फारमहरु संकलन एवं वितरण तयार गरी समितिमा प्रस्तुत गर्ने र आवश्यक सूचनाहरु उपलब्ध गराउने,

(ग) साधारणसभा, समितिका सबै बैठकहरुमा भाग लिने र निर्णय लिने कामका लागि सदस्यहरुलाई आवश्यक सूचना उपलब्ध गराउने,

(घ) वार्षिक योजना तथा बजेट तयार गरी समिति समक्ष पेश गर्ने,

- (ङ) समिति र साधारणसभाका बैठकहरुको विषय सूचि तयार गर्ने,
- (च) संस्थाका सदस्यहरुलाई शैक्षिक एवं तालिम कार्यक्रमहरुको योजना बनाई शिक्षा उपसमिति मार्फत संचालन गर्न सहयोग पुऱ्याउने,
- (छ) संस्थाका सबै कर्मचारीहरुको कामकारवाहीहरु सुचारु रूपमा संचालन गराउने र कर्मचारी बीच समन्वय गर्ने,
- (ज) समितिले तोकेका कामहरु गर्ने गराउने,
- (झ) समितिप्रति उत्तरदायी हुने,
- (ञ) जनसम्पर्कका अन्य कार्यहरु गर्ने, गराउने ।

**४७. विशेष जिम्मेवारी :** अध्यक्ष र व्यवस्थापकले यस विनियममा अन्यत्र उल्लिखित काम, कर्तव्य र अधिकारका साथै सम्पत्ति शुद्धीकरण निवारण कानुन अन्तर्गत संस्थाले सम्पादन गर्नुपर्ने कार्यहरू सम्पादन गर्ने, गराउने विशेष जिम्मेवारी समेत बहन गर्नुपर्नेछ ।

**४८. कर्मचारीको नियुक्ति तथा सेवाका सर्त :** संस्थामा कर्मचारी दरवन्दी, पदपूर्ती, सेवा शर्त सम्बन्धी सम्पूर्ण व्यवस्थाले संस्थाको साधारण सभाले स्वीकृत गरेका कर्मचारी नियमावली बमोजिम हुनेछ ।

## परिच्छेद ८

### कोषको व्यवस्था

**४९. संस्थाको कोष :** संस्थाको एउटा छुटै कोष हुनेछ र सो कोषमा देहायका रकमहरु रहनेछन् :

- (क) शेयर लगायत संस्थाले आर्जन गरेका सबै किसिमका आम्दानी,
  - (ख) नेपाल सरकार वा गैरसरकारी संघ संस्थावाट प्राप्त अनुदान रकम,
  - (ग) विदेशी सरकार वा दातृ संघ संस्थावाट प्राप्त अनुदानको रकम,
  - (घ) संस्थाले शेयर विक्री गरे वापत प्राप्त रकम, नियमित वचत र सदस्यता वापत प्राप्त शुल्कहरू ।
  - (ङ) अन्य श्रोतवाट प्राप्त रकम ।
- (२) उपदफा (१) बमोजिमको कोषको रकम विनियममा व्यवस्था भए बमोजिमको कार्यमा खर्च गरिनेछ ।
- (३) संस्थाले विदेशी सरकार वा अन्तर्राष्ट्रिय गैरसरकारी संघ संस्थावाट ऋण रकम प्राप्त गर्नु अघि नेपाल सरकारको पूर्व स्वीकृती लिनेछ ।
- (४) उपदफा (१) बमोजिम संस्थालाई प्राप्त हुने सबै प्रकारको रकम समितिले निर्णय गरेको कुनै वैकमा संस्थाको नाममा आवश्यक खाता (चल्ती, वचत, मुद्रती) खोली जम्मा गरिनेछ ।

(५) उपदफा (१) वमोजिमको कोषको खाताको संचालन समितिको अध्यक्ष र प्रबन्ध संचालक वा व्यवस्थापकको संयुक्त दस्तखतवाट हुनेछ । कोषको सम्पूर्ण जिम्मा खाता संचालकहरुमा रहनेछ । कोषबाट रकम मिकदा संस्थाको स्वीकृत विनियम वमोजिम स्पष्ट निर्णय भएको कामका लागि हुनुपर्दछ । रकम चलनमा ल्याउने आधारहरु कानून सम्मत हुनुपर्नेछ । संस्थाको सम्पत्ति व्यक्तिगत प्रयोजनमा मिक्न वा प्रयोग गरिएको पाइएमा अखिलयार दुरुपयोग गरेको मानिनेछ ।

**५०. कोषको सुरक्षा :** (१) समितिले व्यवस्थापकको जिम्मामा रहने भनी तोकेको कोषको रकम व्यवस्थापकको जिम्मामा रहनेछ ।

(२) उपदफा (१) मा उल्लेखित अवस्था वाहेक संस्थाको रकम समितिले कुनै बैंकमा संस्थाको नाममा खाता खोली जम्मा गर्नेछ ।

(३) कोषको सुरक्षाको लागि संस्थाले प्रचलित कानुन वमोजिम स्थापित बीमा कम्पनीमा आवश्यकतानुसार सदस्यहरूको शेयर, बचत र ऋण लगानी जस्ता रकमको सुरक्षणका लागि बीमा गर्न सक्नेछ ।

#### **५१. कोषको उपयोग**

(१) संस्थाको कोषको उपयोग ऐन, नियमावली तथायस विनियमका व्यवस्थाहरूको अधीनमा रही संस्थाका उद्देश्यहरू हासिल गर्ने गरी कार्यहरूको सञ्चालनका लागि गरिनेछ ।

(२) संस्थाको कोषको रकम कुनै कम्पनीको सेयर खरिद गर्न वा निजीफर्म, विद्यालय, कलेज, नर्सिङ होम वा नाफामा सहभागी हुने खालको उद्योग, व्यवसाय वा अन्य आयोजनामा लगाइने छैन ।

#### **५२. बचतको वितरण :**

(१) संस्थाको कुनै वर्षको खुद बचतको रकमबाट कम्तीमा २५ प्रतिशत जगेडा कोषमा जम्मा गरिनेछ ।

(२) उपदफा (१) वमोजिम जगेडा कोषमा सारेर बाँकी रहेको रकमलाई १०० प्रतिशत मानी सोको वितरण देहाय वमोजिम गरिनेछ :

(क) संरक्षित पूँजी कोष कम्तीमा २५ प्रतिशत;

(ख) सहकारी शिक्षा कोष १५ प्रतिशत;

(ग) सेयर लाभांश कोष २० प्रतिशत;

(घ) कर्मचारी बोनस कोष ८ प्रतिशत;

- (ङ) सहकारी विकास कोष ५ प्रतिशत;
- (च) घाटापूर्ति कोष १० प्रतिशत;
- (छ) सामुदायिक विकास कोष १० प्रतिशत;
- (ज) सहकारी प्रवर्धन कोष ०.५ प्रतिशत;
- (झ) साधारण सभाले स्वीकृत गरेको स्थिरीकरण वा अन्य जोखिम व्यवस्था कोष १.५ प्रतिशत र
- (ञ) सदस्य हित कोष ५ प्रतिशत।

**५३. जगेडा कोष संस्थाको स्थायी र अविभाज्य कोषको रूपमा एक जगेडा कोष रहनेछ। जगेडा कोषमा देहाय वमोजिमको रकम रहनेछ:-**

- (क) प्रत्येक आर्थिक वर्षमा संस्थाले गरेको कारोबारको हिसाब जांच भएपछि खुद बचतबाट छुट्याइएको कम्तीमा २५ प्रतिशत रकम,
- (ख) कुनै संस्था, संघ वा निकायले प्रदान गरेको पूँजीगत अनुदान,
- (ग) स्थीर सम्पत्ति विकीबाट प्राप्त अतिरिक्त रकम
- (घ) अन्य कुनै प्रकारले यस कोषमा जाने रकम।

**५४. संरक्षित पुँजी फिर्ता :** दफा ५२ को उपदफा (२) को खण्ड (क) मा उल्लिखित कोषबाट निश्चित सूत्र अनुसार समानुपातिक हुनेगरी कारोबारको आधारमा संरक्षित पुँजी फिर्ता गरिनेछ।

**५५. लाभांश वितरण नगरिने :** कुनै वर्षको सेयर लाभांश दफा ५२ कोउपदफा (२) को खण्ड (ग) मा उक्त वर्षको खुद बचतबाट सारिएको रकमभन्दा बढी हुने गरी वा सदस्यले खरिद गरेको सेयरको रकमको १८ प्रतिशतभन्दा बढी हुने गरी वितरण गरिने छैन। अघिल्ला वर्षहरुमा घाटा भई वासलातमा संचित नोक्सानी रहेको अवस्थामा सो नोक्सानी पूर्ति नभई शेयर लाभांश तथा संरक्षित पुँजी वितरण गरिने छैन।

**५६. जगेडा कोषमा रकम सार्नुपर्ने :** शेयर लाभांश कोष, संरक्षीत पुँजी फिर्ता कोष र कर्मचारी बोनस कोषबाट वितरण भई बाँकी रहेको रकम वा वितरण नभएको रकम जगेडा कोषमा सारिने छ।

## परिच्छेद ९

### बचत परिचालन

#### ५७. बचत सङ्कलन गर्न सक्ने

(१) संस्थाले ऐन, नियमावली, यस विनियमका व्यवस्था र साधारण सभाबाट स्वीकृत बचत परिचालन निर्देशिकाका सर्त-बन्देज अन्तर्गत सदस्यहरूबाट बचत सङ्कलन गर्न सक्नेछ ।

(२) उपदफा(१) बमोजिमको बचत परिचालन निर्देशिकामा अन्य कुराका अतिरिक्त दफा ५८, ५९, ६०, ६१ र ६२ का व्यवस्थाका साथै देहायका सर्त-बन्देजहरू समावेश गरिनेछन् :

(क) योजनाको उद्देश्य फारु गर्ने बानी बसालेर अड्कोपड्को टारी ऋणग्रस्त हुनुबाट बच्नुका साथै पाँच सात वर्ष भित्रै जेथा जोड्न सक्ने बन्ने हुनुपर्ने;

(ख) सदस्यहरूबाट मात्र बचत सङ्कलन गर्नुपर्ने;

(ग) मासिक रूपमा एक जना सदस्यले रु. १-। देखि १,०००।- सम्म मात्र बचत जम्मा गर्न सक्ने;

(घ) सदस्यहरूको बचत खातामात्र खोल्न सकिने;

(ङ) सदस्यहरूले संस्थामै आई बचत जम्मा गर्नुपर्ने; संस्थाले बजाप्रतिनिधि वा अन्य कुनै नामको प्रतिनिधि, अभिकर्ता वा कर्मचारी सदस्यहरूको -घरघरै खटाएर बचत उठाउन नहुने;

(च) संघीय ऐन बमोजिम तोकिएको सन्दर्भ व्याजदर अनुसार बचत तथा ऋणको व्याजदर निर्धारण हुने र

(छ) ऋणमा व्याज पुँजीकरण नगरिने तथा व्याज गणना गर्दा तिर्न बाँकी साउँ रकमको आधार लिइने तर भाखा नाघेको खण्डमा वार्षिक ३ प्रतिशतसम्म हर्जाना लिन सकिने ।

#### ५८. बचत सङ्कलनमा सीमा :

(१) संस्थाको जम्मा बचत दायित्व जुनसुकै बखत प्राथमिक पुँजी कोषको १५गुना भन्दा बढी हुने छैन ।

**स्पष्टीकरण :** यस उपदफाको प्रयोजनका लागि प्राथमिक पुँजी कोषको गणना गर्दा सेयर पुँजीको रकममा जगेडा कोषको रकम जोडी हनु आउने रकमको ३० प्रतिशत लिइनेछ ।

(२) संस्थाको जम्मा बचत दायित्वको रकम कुनै पनि वर्ष जम्मा बचत दायित्वको रकममा ऐन तथा नियमावलीमा तोकिएबमोजिम वार्षिक सदस्यतर्फी खरिद वा विक्री कारोबारको रकम जोडी हुन आउने जम्मा कारोबारको ३० प्रतिशतभन्दा बढी हुने छैन ।

#### ५९. ऋण दिन सक्ने :

(१) संस्थाले तरलताका लागि १० प्रतिशत वा दर्ता गर्नेअधिकारीले तोकिदिएको अन्य कुनै सीमासम्मको रकम सदस्यहरूलाई देहायबमोजिम ऋणको रूपमा दिन सक्नेछः

(क) सदस्यको व्यक्तिगत बचतको तीन गुनासम्म आफै बचतको सुरक्षणमा र

(ख) सदस्यको व्यक्तिगत बचतको छ गुनासम्म सदस्यका साथै सामूहिक जमानी बस्ने सदस्यहरूको बचतको सुरक्षणमा । तर यस उपदफाबमोजिम एक जना सदस्यलाई प्रदान गरिने ऋणको रकम रु. १ लाखभन्दा बढी हुने छैन ।

(२) उपदफा (१) मा जुनसुकै कुरा लेखिएको भए तापनि कुनै सदस्यले समूहको जमानीविना वा रु. १ लाखभन्दा बढी रकम ऋण लिन चाहेमा चल-अचल सम्पत्ति धितो राखेर दिन सकिनेछ ।

(३) उपदफा (२) बमोजिम प्रदान गरिने ऋण शैक्षिक, आवास, स्वास्थ्योपचार, रोजगारीमूलक वा उत्पादनमूलक प्रयोजनका लागि मात्र हुनेछ । तर यस उपदफामा लेखिएको कुनै कुराले अभाव, घटना वा अन्य अड्कोपड्को पर्दा उपदफा(१) बमोजिम उपभोग, कर्मकाण्ड वा अन्य औचित्यपूर्ण प्रयोजनमा ऋण दिन बाधा पर्ने छैन ।

(४) उदफा (१) र (२) मा जुनसुकै कुरा लेखिएको भए तापनि सदस्यता लिएर नियमित रूपमा बचत जम्मा गर्न थालेको तीन महिना व्यतीत नहुँदै संस्थाबाट कसैलाई ऋण प्रदान गरिने छैन ।

(५) ऋण प्रवाहमा प्राथमिकता लगायतका अन्य व्यवस्था बचत परिचालन निर्देशिकामा उल्लेख भए बमोजिम हुनेछ ।

#### ६०. ऋण प्रवाहमा सीमा :

(१) यस परिच्छेदमा अन्यत्र जुनसुकै कुरा लेखिएको भए तापनि संस्थाबाट कुनै एक सदस्यलाई दफा ५९ को उपदफा(१) बमोजिम तरलता व्यवस्था पछिको लगानीयोग्य रकमको आधा प्रतिशत भन्दा बढी ऋण दिन सकिने छैन । तर लगानीयोग्य रकम रु. ६० लाख नपुगदासम्म यो बन्देज लागू हुने छैन ।

(२)उदफा (१) को अधीनमा रही कुनै सञ्चालक वा लेखा सुपरिवेक्षण समितिको पदाधिकारीलाई दिन सकिने ऋणको सीमा साधारण सभाले बेला-बेलामा तोकिदिएबमोजिम हुनेछ ।

**६१. ऋण बाहेकको प्रयोजनमा बचतको रकम लगाउन नहुने :** संस्थाले सङ्कलन गरेको बचतको रकम दफा ५७ बमोजिम स्वीकृत बचत परिचालन निर्देशिकाका सर्त-बन्देज अन्तर्गत सदस्यहरूलाई ऋण दिने बाहेकको कुनै प्रयोजनमा लगाइने छैन । तर यसमा लेखिएको कुनै कुराले बचतको रकम तरलता बापत नगदै राख्न वा नेपाल राष्ट्र बैंडकले जारी गरेको ट्रेजरी विल वा विकास ऋणपत्र खरिदमा उपयोग गर्न बाधा पर्ने छैन ।

**६२. साधारण सभाको स्वीकृति लिनुपर्ने :** समितिले देहायका विषयमा दर्ता गर्ने अधिकारीले तोकिदिएको मानदण्डको प्रतिकूल गरी नहुने साधारण सभाको स्वीकृति लिनुपर्नेछ :

- (क) लगानीमा रहेको ऋण मिनाहा दिनुपर्दा, अपलेखन गर्नुपर्दा वा ऋणका सर्त-बन्देजहरू फेर्नु पर्दा;
- (ख) संस्थाको -स्वप्रयोजनका लागि जग्गा, घरलगायतका अचल सम्पत्ति खरिद गर्नु पर्दा र
- (ग) व्यवस्थापकको तलब वा सुविधा बढाउनु पर्दा

## परिच्छेद १०

### कारोबारमा सीमाङ्कन

**६३. सदस्य केन्द्रीयता :**

(१) संस्थाले देहायबमोजिम गरी व्यावसायिक सेवामा सदस्य केन्द्रीयता कायम गर्नेछ :

- 
- (क) सदस्यहरूको उत्पादनको सञ्चय, प्रशोधन एवं बजारीकरण व्यवसायमा विक्री बजारमा जहाँसुकै गरे तापनि खरिद सदस्यहरूसँगबाट मात्र गरेर;
  - (ख) सदस्यहरूलाई आवश्यकताका चीजबीज वा सेवा सुलभ गराउने व्यवसायमा खरिद बजार जहाँसुकैबाट गरे तापनि विक्री सदस्यहरूलाई नै गरेर;
  - (ग) स्व-रोजगारी योजनाअन्तर्गत कच्चापदार्थ वा उत्पादित वस्तु बजार जहाँसुकै ख-विक्रीरद गरे तापनि स्व-रोजगारीको अवसर सदस्यहरूलाई मात्र दिलाएर र
  - (घ) बचत परिचालन सेवामा बचत सङ्कलन र ऋण लगानी दुवै पूर्णतया सदस्यहरूमै सीमित गरेर ।

(२) उपदफा (१) मा जुनसुकै कुरा लेखिएको भए तापनि गैर व्यावसायिक सेवाहरूमा सदस्य र गैरसदस्यबीच पहुँचमा कुनै किसिमले विभेद गरिने छैन ।

(३) सहकारी परम्परा अनुरूप विशेष अवस्थाका गैरसदस्यहरूलाई व्यावसायिक सेवाहरू प्रदान गर्नु पर्दा सदस्य र गैरसदस्यबीच प्रत्यक्ष वा अप्रत्यक्ष कुनै किसिमले मूल्यमा फरक गरिने छैन ।

६४. स्वार्थ बाझिने निर्णयमा सहभागितामा प्रतिबन्ध : संचालकले आफ्नो निजी स्वार्थ समावेश भएको निर्णय प्रक्रियामा संलग्न हुनु हुँदैन तथा आफूलाई मात्र फाइदा पुग्ने गरी संस्थाबाट कुनै निर्णय गराउनु हुँदैन ।

६५. कर्मचारीसँगको कारोबारमा निर्बन्धन : संस्थाका कर्मचारी र संस्थाबीचको कारोबार दर्ता गर्ने अधिकारीबाट जारी भएको निर्देशन बमोजिम निर्बन्धित हुनेछ ।

६६. जोखिम मूल्याङ्कन : संस्थाले सदस्यता प्रदान गर्दा वा कारोबार गर्दा नियामक निकायबाट जारी भएको सम्पत्ति शुद्धीकरण निवारण निर्देशन बमोजिम जोखिम मूल्याङ्कन गर्नेछ ।

६७. कारोबार नगरिने : सम्पत्ति शुद्धीकरण निवारण कानुन अन्तर्गत नियामक निकायबाट जारी भएको निर्देशनका व्यवस्था विपरीत संस्थाबाट कसैसँग कुनै कारोबार गरिने छैन ।

## परिच्छेद ११

### अभिलेख

६८. कारोबारको लेखा : संस्थाको आर्थिक कारोबारको लेखा दर्ता गर्ने अधिकारीले तोकेको लेखामान एवं खाता संरचना बमोजिम राखिनेछ ।

६९. खाताबही : संस्थाले देहाय बमोजिमको वही खाता तथा दर्ता किताब राख्नेछ:-

- (क) विनियमको दफा १७ (अनुसूची-२) बमोजिमको सदस्य दर्ता किताब,
- (ख) प्रारम्भिक साधारणसभा, वार्षिक साधारणसभा, विशेष साधारणसभा, समिति, लेखा समिति र उपसमितिहरूको छुट्टाछुट्टै निर्णय पुस्तिकाहरू ,
- (ग) नगद बहीखाता ,
- (घ) संस्थाले अरु कुनै व्यक्ति वा संघ संस्थासँग कुनै कारोबार गरेका भए सो कारोबार देखाउने किताब,
- (ड) शेयर दर्ता किताब,
- (च) ऋण लेनदेन गरेको दर्ता किताब,
- (छ) बेरुजू एवं सम्परीक्षण किताब,
- (ज) व्यक्तिगत खाता,

- (भ) सदस्यहरूको व्यक्तिगत बचत खाता,
- (ज) जिन्सी दर्ता किताब,
- (ट) आम्दानी, खर्च, सम्पत्ति र दायित्व देखिने खाताहरु,
- (ठ) समय-समयमा समितिले तोकिदिएको अन्य अभिलेख एवं खाताहरु ।

**७०. आन्तरिक हिसाब जाँच :** संस्थाको लेखा तथा सुपरिवेक्षण समितिले नियमित रूपमा संस्थाको आन्तरिक हिसाब जाँच गरी संचालक समितिलाई सुझाव सहितको प्रतिवेदन दिनेछ तथा साधारण सभामा आफ्नो प्रतिवेदन पेश गर्नेछ ।

**७१. वार्षिक हिसाब जाँच :** (१) संस्थाले प्रत्येक वर्षको हिसाब-किताबको लेखापरीक्षण आर्थिक वर्ष समाप्त भएको मितिले तीन महिना भित्र साधारण सभाले नियुक्त गरेको रजिष्टर्ड लेखापरीक्षकबाट गराई सक्नेछ ।

- (२) लेखापरीक्षकले आफ्नो प्रतिवेदन वार्षिक साधारणसभा समक्ष स्वयं प्रस्तुत गर्नेछ ।
- (३) लेखापरीक्षकको पारिश्रमिक साधारण सभाले तोके बमोजिम हुनेछ ।
- (४) एउटै लेखापरीक्षकलाई लगातार तीन पटक भन्दा बढी नियुक्ति गरिने छैन ।
- (५) साधारण सभाले लेखा परीक्षक नियुक्त गरी सो को जानकारी दर्ता गर्ने अधिकारीलाई दिनेछ ।  
लेखापरीक्षक नियुक्त गर्दा दर्ता गर्ने अधिकारीले सूचीकृत गरेका लेखापरीक्षकहरु मध्येबाट गरिने कुरालाई प्राथमिकतामा राखिनेछ ।
- (६) लेखा परीक्षकको प्रतिवेदनमा अन्य कुराको अतिरिक्त देहायका विवरण समेत समाविष्ट भएको हुनेछ :
  - (क) संस्थाका पदाधिकारी वा कर्मचारीले सहकारीको मूल्य मान्यता र सिद्धान्त एवं प्रचलित सहकारी कानूनको पालना गरेका छन छैनन् ।
  - (ख) संस्थाका पदाधिकारी वा कर्मचारीले संस्थाको विनियम र साधारण सभाबाट स्वीकृत निति तथा निर्देशिकाहरूको पालना गरेका छन छैनन् ।
  - (ग) लेखा परीक्षक नियुक्तिमा सहमति दिंदा संबन्धित डिभिजन सहकारी कार्यालयले दिएको निर्देशन बमोजिमका विषयहरूमा संक्षिप्त टिप्पणी ।
  - (घ) विशेष गरी प्रतिवेदनमा बचत कर्ताको बचतको सुरक्षणको अवस्था के छ, लगानीहरु प्रयाप्त सुरक्षणको आधारमा गरिएको छ छैन, व्यवस्थापकहरु बाट फजुल खर्च रोक्ने तर्फ के कस्ता प्रयासहरु भएका छन वा छैनन् ।

- (६) संस्थाका पदाधिकारी एवं कर्मचारीहरुले लिएको ऋण र पेशकीका वारेमा लिएको अंक, रकम दिंदा अवलम्बन गरिएको प्रक्रिया, ऋणको भाखा नाघे ननाघेको र साँवा व्याज समयमै तिरे नतिरेको विवरण, पेशकी लिनुको प्रयोजन, आर्थिक अनुशासन आदि ।
- (७) लेखा परिक्षकको प्रतिवेदनमा उपरोक्त विवरण समावेश नभएमा साधारण सभा वा संबन्धित सहकारी कार्यालयले अर्को लेखा परिक्षक नियुक्त गर्न निर्देश गर्न सक्नेछ वा त्यस्ता लेखा परिक्षकलाई त्यस संस्थाको आगामी वर्षहरुको लेखापरिक्षण गर्न अनुमति नदिन सक्नेछ ।

**७२. विचुतीय लेखा प्रणालीको प्रयोगः** संस्थामा विचुतीय लेखा प्रणालीको प्रयोग गर्दा सम्पत्ति शुद्धीकरण जोखिम मूल्याङ्कन गरी दर्ता गर्ने अधिकारीको पूर्व-स्वीकृति लिइनेछ ।

**७३. अन्य आधारभूत कागजात :** संस्थाको दर्ता हुंदाका कागजातहरु, विनियम, दर्ता प्रमाणपत्र लगायतका आधारभूत र महत्वपूर्ण कागजातहरु तथा समितिले तोकिदिएका कागजातहरु संस्थाले सुरक्षित रूपमा राख्नुपर्नेछ ।

## परिच्छेद १२

### प्रतिवेदन

**७४. एकीकृत सूचना प्रणालीमा आबद्धता :** समितिले संस्थाका सम्पूर्ण वित्तीय तथा व्यवस्थापकीय सूचना नियामक निकायबाट स्थापित सहकारी सूचना प्रणालीमा एकीकृत गरी निरन्तर तत्क्षण (रियल टाइम) अद्यावधीकरण गर्ने व्यवस्था समेत मिलाउनुपर्दछ । तर यसमा लेखिएको कुनै कुराले संस्थाले प्रचलित कानुन बमोजिम गा राख्नुपर्ने सूचना अलगै संरक्षण गर्न बाधा पुऱ्याएको मानिने छैन ।

**७५. दर्ता गर्ने अधिकारी समक्ष प्रतिवेदन :**

(१) संस्थाले देहाय बमोजिमका विवरणहरु सहितको प्रतिवेदन आर्थिक वर्ष समाप्त भएको तीन महिनाभित्र दर्ता गर्ने अधिकारी समक्ष पेश गर्नुपर्नेछ :

- क) कारोबारको चौमासिक र वार्षिक प्रतिवेदन तथा लेखापरिक्षण प्रतिवेदन
- ख) वार्षिक कार्यक्रम, नीति तथा योजना
- ग) खूद बचत वितरण सम्बन्धी नीति
- घ) संचालहरुको नाम तथा बांकी कार्यावधिको सूची
- ड) साधारण सभाको वैठक सम्बन्धी जानकारी

च) शेयर सदस्य संख्या र शेयर पूँजी

छ) संचालक वा सदस्यले लिएको ऋण तथा तिर्न बांकी रहेको रकम

ज) दर्ता गर्ने अधिकारीले समय समयमा तोकिदिएको रकम

**७६. वित्तीय जानकारी एकाइमा प्रतिवेदन :** सम्पति शुद्धीकरण निवारण कानुन बमोजिम वित्तीय जानकारी एकाइमा प्रतिवेदन गर्नुपर्ने कारोबारका प्रतिवेदन नियमित रूपमा, निर्धारित समय भित्र पठाइनेछ ।

**७७. साधारण सभामा जानकारी गराउनुपर्ने :** अध्यक्ष वा प्रतिनिधिले देहायका विषयको संक्षिप्त बेहोरा सहितको जानकारी लगत्तै बस्ने साधारण सभामा गराउनुपर्नेछ :

क) संस्थाले सदस्यता लिएको सहकारी सङ्घ वा बैड्कबाट भएका निर्णयहरू;

ख) कुनै निकायबाट संस्थालाई प्राप्त वित्तीय वा गैरवित्तीय सहयोगको रकम वा प्रतिबद्धता र

ग) दर्ता गर्ने अधिकारी वा प्रचलित कानुन बमोजिम नियामक निकायका तर्फबाट प्राप्त सुझाउ, टिप्पणी वा निर्देशन वी मानदण्ड, जार निर्देशका वा नीतिहरू ।

**७८. सूचनाको हक तथा अग्रतापूर्ण खुलासा :** संस्थाले सूचनाको हक सम्बन्धी कानून अनुसार सम्बन्धित सरोकारबालाहरूलाई सूचना उपलब्ध गराउने तथा नियमित रूपमा सूचनाहरूको अग्रतापूर्ण खुलासा गर्ने कार्य गर्नेछ ।

**७९. सूचनाको संरक्षण :** संस्थासंग सम्बन्धित सूचनाहरूको संरक्षण गर्ने जिम्मेवारी संस्थाको संचालक समितिको हुनेछ ।

## परिच्छेद १३

### विविध

**८०. हकवालाको मनोनयन :**

(१) सदस्यले हकवाला मनोनीत गर्दा कम्तीमा दुई जना संस्थाको सदस्यहरूको रोहबरमा लिखत तयार गरी गर्नुपर्नेछ र त्यस्तो लिखतमा मनोनीत गर्ने सदस्य र साक्षीहरु समेतको सहीछाप गरेको हुनुपर्नेछ ।

(२) उपदफा (१) बमोजिम हकवाला मनोनीत गर्ने सदस्यले एकभन्दा बढी शेयर नलिएको अवस्थामा एउटा व्यक्तिलाई मात्र हकवाला मनोनीत गर्नु पर्नेछ ।

- (३) कुनै सदस्यले उपदफा (२) को अधिनमा रही एकजना भन्दा बढी व्यक्तिहरुलाई मनोनीत गरेकोमा त्यस्ता प्रत्येक व्यक्तिलाई हस्तान्तरण हुने शेयर र हकको दामासाही स्पष्ट रूपले लिखतमा खुलाउनु पर्नेछ । अन्यथा प्रचलित कानुन अनुसार हुनेछ ।

## ८१. हक दाबी वा नामसारी :

- (१) कुनै सदस्यको मृत्यु भएमा निजको नाममा रहेको शेयर र संस्थाबाट निजलाई प्राप्त हुने कुनै प्रकारको हक विनियमको दफा ८० बमोजिम मनोनीत गरेको कुनै हकवाला भए सो हकवाला र त्यस्तो हकवाला नभए प्रचलित कानून बमोजिमको हकवालाको नाममा नामसारी गर्न सकिनेछ ।

तर, त्यस्तो हकवाला संस्थाको सदस्यता प्राप्त गर्नका लागि विनियममा तोकिएको योग्यता नभएमा सदस्यको मृत्यु भएको मितिले ६ महिना भित्र सदस्यताको लागि योग्य अरु कुनै हकवालाको नाममा नामसारी गरी पाउँ भनी दरखास्त दिन सक्नेछ र संस्थाले सो हकवालाको नाममा नामसारी गरी दिन सक्नेछ ।

- (२) उपदफा (१) बमोजिम मृत सदस्यको हक हकवालाले नामसारी गराई लिन नचाहेमा संस्थाले निजले पाउने शेयर र बचत रकम त्यस्तो हकवालालाई फिर्ता गरिदिनेछ ।  
 (३) उपदफा (१) र (२) मा जुनसुकै कुरा लेखिएको भएता पनि मृत सदस्यको हकवाला नावालक रहेमा वा निजको मानसिक सन्तुलन ठीक नरहेमा मृत सदस्यले पाउने सम्पूर्ण रकम कम्तीमा दुई जना साक्षीको रोहवरमा त्यस्तो हकवालाको संरक्षकलाई फिर्ता गरिनेछ ।

## ८२. निर्वाचन र शपथ ग्रहण

- (१) संस्थाको विनियमको अधीनमा रही संचालक समिति र लेखा सुपरीवेक्षण समितिको निर्वाचन गर्न संचालक समितिले एउटा निर्वाचन समिति गठन गर्नेछ ।
- (२) समितिले निर्णय गरी तोकेको एक सामाजिक वा बौद्धिक रूपले प्रतिष्ठित स्थानीय व्यक्ति वा सहकारीको क्षेत्रमा अनुभव हासिल गरेको व्यक्तिको संयोजकत्वमा संस्थाको सदस्यहरु मध्ये एकजना सदस्य(निर्वाचनमा उम्मेदवार नहुने) र नगरपालिका कार्यालयको एक जना कर्मचारी प्रतिनिधि रहने गरी जम्मा तीन सदस्य भएको निर्वाचन समिति गठन गर्नेछ । नगरपालिका कार्यालयले प्रतिनिधि खटाउन नसकेमा वा नखटाएमा सो ठाउँमा रहेका विधालय, सरकारी कार्यालय, वा स्थानीय निकायका कर्मचारी वा कानून व्यवसायी लाई सदस्यका रूपमा तोकिने छ ।
- (३) निर्वाचन समितिले उपदफा (१) मा उल्लेखित पदाधिकारीहरुको निर्वाचन प्रजातान्त्रिक प्रक्रिया बाट सम्पन्न गर्नेछ ।
- (४) निर्वाचन समितिले निर्वाचन प्रक्रिया अन्तर्गत प्रकाशन गरेका निर्वाचन कार्यक्रम, सदस्यहरुलाई गरेको सार्वजनिक सूचना, निर्णयहरु, प्रयोगमा ल्याएका विभिन्न कागजात एवं मनोनयन फारम साथ उम्मेदवारले पेशगरेका आवश्यक प्रमाणहरु सील्ड गरी सुरक्षित साथ राख्ने जिम्मेवारी नयाँ निर्वाचित संचालक समितिको हुनेछ ।

- (५) निर्वाचन समितिले निर्वाचित पदाधिकारीलाई निर्धारित ढाँचामा प्रमाणपत्र प्रदान गर्नेछ र सपथ ग्रहण गराउनेछ ।
- (६) निर्वाचन समितिलाई आफ्नो काम सम्पन्न गर्न गराउन समिति र संस्थाको कार्यालय व्यवस्थापनले साधन श्रोत र आवश्यक जनशक्ति उपलब्ध गराउनेछ ।

**८३. एकीकरण वा विभाजन :** एकीकरण र विभाजन सम्बन्धी प्रक्रिया लालीगुरांस नगरपालिका सहकारी ऐन २०७५ तथा दर्ता गर्ने अधिकारीले तोकेको कार्यविधि अनुसार हुनेछ ।

#### **८४. कार्यान्वयन अधिकारी :**

- (१) समितिले सम्पति शुद्धीकरण निवारण कानुन बमोजिम अधिकृत स्तरको कर्मचारीलाई कार्यान्वयन अधिकारी तोक्नेछ ।
- २) उपदफा (१) बमोजिम कार्यान्वयन अधिकारी नतोकिएसम्म व्यवस्थापकले नै कार्यान्वयन अधिकारीको रूपमा कार्य गर्नेछ ।

**८५. मध्यस्थता :** संस्थाको कुनै प्रकारको विवाद समाधान गर्ने कार्यमा संबन्धित जिल्लाको जिल्ला सहकारी संघ वा विषयगत जिल्ला सहकारी संघ वा संस्था आबद्ध रहेको अन्य सहकारी संघ संग आवश्यकतानुसार मध्यस्थता गरी समस्या समाधानका लागि समितिले अनुरोध गर्न सक्नेछ । संस्थामा विधमान विवाद वा अन्य समस्याहरु सुलझाउन नगरपालिका कार्यालयले आफैले वा सहकारीका कुनै संघका पदाधिकारी मार्फत पहल गरेमा संस्थाका सबै सदस्य र सबै पदाधिकारीहरूले सहयोग पुऱ्याउनेछन् ।

#### **८६. समानता र समता :**

- (१) संस्थाको कार्य सञ्चालनका समस्त प्रक्रियाहरूमा सदस्यहरू माझ आर्थिक योगदान वा अन्य कुनै आधारमा भेदभाव नगरी समान हैसियतमा सहभागी हुने अवसर प्रदान गरिनेछ ।
- (२) लैड्गिक विभेदका कारण आम रूपमा न्यून भइरहेको नेतृत्व पद्धक्तिमा महिला उपस्थिति बढाउनका साथै सञ्चालकीय भूमिकामा अपाङ्गता भएका वा लक्षित समुदायका सदस्यहरूलाई प्रोत्साहन दिन जो चाहिने समतामूलक व्यवस्थाहरू गरिनेछन् ।

**८७. विनियम संशोधन :** संस्थाको कूल सदस्य संख्या मध्ये कम्तीमा ५१ प्रतिशत सदस्यहरु उपस्थित भएको साधारण सभामा वहुमत सदस्यहरुको निर्णयबाट संस्थाले आफ्नो विनियम संशोधन गर्न सक्नेछ । यसरी संशोधन भएको विनियम दर्ता गर्ने अधिकारीले स्वीकृति दिएपछि लागू हुनेछ ।

**८८. साधारण सभाले कार्यविधि बनाउन सक्ने :** संस्थाको कारोबार र व्यवस्थापकीय गतिविधिहरूलाई व्यवस्थित गर्नका लागि साधारण सभाले ऐन, नियम र यस विनियम अनुकूल हुने गरी कार्यविधि बनाई लागू गर्न सक्नेछ ।

**८९. व्याख्या गर्ने अधिकार :** यस विनियमको व्याख्या गर्ने अधिकार साधारण सभालाई हुनेछ । साधारण सभाबाट पनि सुलिखन नसकेमा सहकारी ऐन, नियम बमोजिम हुनेछ ।

**९०. अमान्य हुने :**

- (१) यस विनियममा उल्लेखित कुनै व्यवस्थाहरु सहकारी ऐन, नियम र सहकारीका सिद्धान्तहरुसंग बाभिने भएमा बाभिएको हदसम्म स्वतः अमान्य हुनेछ ।
- (२) यस विनियममा उल्लेख नभएका विषयहरुको बारेमा सहकारी ऐन, नियम र सहकारीका सिद्धान्तहरु बमोजिम संस्थाको काम कारबाही संचालन गरिनेछ ।

**अनुसूचि- १**  
(विनियमको दफा ..... संग सम्बन्धीत)  
**संस्थाको चिन्ह र छाप**

संस्थाको चिन्ह वा छापको लोगो यस प्रकार हुनेछ ।

अनुसूची-२

(विनियमको दफा .. सँग सम्बन्धित)

..... बहुद्देशीय सहकारी संस्था लि. .....

## सदस्यता दर्ता किताव

अनुसूची- ३  
(विनियमको दफा .. संग सम्बन्धित)

**श्री .....बहुदेशीय सहकारी संस्था लि. ....**

(घ्याडलेख गाउँपालिका सहकारी ऐन २०७.. बमोजिम स्थापित)

**शेयर प्रमाण-पत्र**

सदस्यता नं.....

मिति.....

श्री ..... को नातिनी श्री ..... को छोरी श्री .....  
..... को पत्नी, समुह नं..... का सदस्य, सिन्धुली जिल्ला  
..... गाउँपालिका, वडा नं. ..... वस्ने श्री/श्रीमती..... ले यस .....  
बहुदेशीय सहकारी संस्था लि. को रु. ..... दरको शेयर नं. ..... देखि .....  
सम्मको जम्मा ..... कित्ता शेयर वापत जम्मा रु..... ( )  
अक्षरेपी..... मात्र) बुझाई यस संस्थाको शेयर खरिद गर्नु भएकोले यस  
संस्थाको छाप लागेको यो प्रमाण पत्र प्रदान गरिएको छ ।

.....  
संस्थाको छाप

.....  
व्यवस्थापक

.....  
अध्यक्ष

## शेयर दाखिला विवरण

**अनुसूचि- ४**  
 (दफा .. संग सम्बन्धित)  
 शपथ ग्रहण

म.....	बहुद्वेशयीय	सहकारी	संस्था
लिमिटेड.....	को .....पदमा साधारण सभाबाट		
निर्वाचित भएकोमा पदाधिकारीको हैसियतवाट कुनै किसिमको लोभ, लालच र मोलाहिजा नगरी पक्षपात रहित ढंगवाट निर्णय गर्नेछु । मलाई ज्ञात हुन आएको सहकारी र संस्थासँग सम्बन्धीत कुनै गोप्य कुरा आधिकारीक व्यक्ति वाहेक अन्य कसैलाई म पदमा रहे वा नरहेको जुनसुकै अवस्थामा पनि प्रतक्ष्य वा अप्रतक्ष्य रूपमा भन्ने वा संकेत गर्ने छुईन ।			

सपथ ग्रहण गराउनेको

सही:-

नाम:-

सपथ ग्रहण गर्नेको

सही:-

नाम:-

पद:-